
श्रीहरि: 
प्रार्थना 


उपनिषद्‌ हमारी वह अमूल्य निधि है, जिसमें संरक्षित विविध 
ज्ञान-विज्ञानमयी अचिन्त्य रत्नराशिकी निर्मेल सच्चिदानन्दमयी ज्योति- 
का एक कण प्राप्त करनेके लिये समस्त संसारके तत्त्वज्ञ श्रद्धापूवक सिर 
अखण्ड का और हाथ पसारे खड़ हैं । उपनिषदोंमें उस कल्याणमय ज्ञान- 
| | का अखण्ड और अनन्त प्रकाश है, जो घोर क्लेशमयी ओर अन्धकारमयी 
: भवाटवीमें भ्रमते हुए जीवको सहसा उससे निकालकर नित्य 
निर्बाध ज्योतिमंयी और पूर्णानन्दमयी ब्रह्मसत्तामें पहुंचा देता है। 
आनन्दकी बात है कि आज उन्हीं उपनिषदोंसे चुनी हुई कुछ कथाएँ 
पाठकोंको भेंट कीजा रही हैं। लगभग. दस वर्ष पूर्व बम्बईमें 
“उपनिषदोनी बातों” नामक एक गुजराती पुस्तक देखी थी, तभी 
हिंदीमें भी वेसी कथाएँ लिखनेका मन हुआ था और उसी समय 
कुछ कथाएँ लिखीं गयी थीं । उनमेंसे कुछ तो बिल्कुल गुजरातीकी 
शैलीपर ही थीं | उनमेंसे कुछ अन्य प्रकारसे । वे ही कथाएँ अब 
पाठकोंको पुस्तकरूपमें मिल रही हैं। इसके लिए गुजराती पुस्तकके 
लेखक और प्रकाशक महोदयका मैं हृदयसे कृतज्ञ हु । इस छोटी-सी 
प्स्तकसे हिंदीके पाठकोंने यदि लाभ उठाया तो सम्भव है आगे 
चलकर उपनिषदोंकी ऐसी हो चुनी हुई अन्यान्‍्य कथाओंके प्रकाशनकी 
भी चेष्टा की जाय। भूल-चूकके लिये विद्वानू पाठक क्षमा करें 
और कृपापूर्वक सूचना दे दें जिससे यदि नया संस्करण हो तो 
उस समय उचित सुधार कर दिया जाय | आशा है, पाठक इस 
प्राथनापर ध्यान देंगे । 

( 
ब्रहम ही विजयी हे 


एक समय स्वगके देवताओंने परमात्माके प्रतापसे असुरोंपर विजय 
प्राप्त की । इस विजयसे लोगोंमें देवताओंकी पूजा होने लगी । देवोंकी 
कीति और महिमा सब तरफ छा गयी । विजयोन्मत्त देवता भगवान्‌को 
भूलकर कहने लगे कि हमारी ही जय हुई है । हमने अपने पराक्रम 
और बुद्धिवलसे देत्योंका दमन किया है, इसीलिये लोग हमारी पूजा 
करते हैं और हमारे विजयगीत गाते हैं। मद अन्धा बना देता है. 
देवता भी विजयमदमें अन्धे होकर इस बातकों भूल गये कि कोई 
सर्वशक्तिमान्‌ ईश्वर है और उसीके बल और प्रभावसे सब कुछ होता 
है । उसकी सत्ता बिना पेड़का एक पत्ता भी नहीं हिल सकता । 

भगवान्‌ बड़े दयालु हैं। उन्होंने देखा कि देवतागण मिथ्या 
अभिमानमें मत्त होकर मुझे भूलने लगे हैं, यदि इनके यह अभिमान दृढ़ 
हो गया तो असुरोंकी भाँति इनका भी सर्बनाश हो जायगा । विजय प्राप्त 
करनेपर जहाँ सत्‌-पुरुषोंमें नम्नता आती है, वहाँ इनमें अभिमान बढ़ 
रहा है | यों विचारकर देवताओंके अभिमानका नाश कर उनका 
उपकार करनेके लिये परमात्मा ब्रह्मते अपनी लीलासे एक ऐसा अद्भूत 
'कौतूहलप्रद रूप प्रकट किया जिसे देखकर देवताओंकी बुद्धि चक्कर 


द्ृ उपनिषदोंके चोदह रत्न 


खा गयी । देवता घबराये और उन्होंने इस यक्षसदृश रूपधारी अद्भुत 
पुरुषका पता लगानेके लिये अपने अगुआ अग्निदेवसे कहा कि 'हे जात 
वेदस्‌* ! हम सबमें आप सवाषिक्षा अधिक तेजस्वी हैं, आप इनका 
पता लगाइये कि ये यक्षरूप वास्तवमें कौन हैं ?' अग्निने कहा-- 
'ठीक है, मैं पता लगाकर आता हूँ । यों कहकर अग्नि वहाँ गये, 
परंतु उसके समीप पहुँ चते ही तेजसे ऐसे चकरा गये कि बोलनेतकका 
साहस नहीं हुआ । अन्तमें उस यक्षरूपी ब्रह्मने अग्निसे पूछा कि “तू 
कौन है ?” अग्निने कहा--'मेरा नाम प्रसिद्ध है, मुझे अग्नि कहते 
है और जातवेदस्‌ भी कहते हैं।' ब्रह्मने फिर पुछा--यह सब तो ठीक 
हैं, परंतु हे अग्नि | तुझमें किस प्रकारकी सामथ्यें है, तू क्या कर सकता 
है ?” अग्निति कहा--हे यक्ष !इस पृथ्वी और अन्तरिक्ष में जो कुछ भ्मो 
स्थावर-जद्भम पदार्थ हैं उन सबको मैं जलाकर भस्म कर सकता हा! 
ब्रह्मने सोचा कि इसका अहंकार बातोंसे नहीं दूर होगा, इसको 
कुछ चमत्काय दिखलाना चाहिये । यों सोचकर ब्रह्मने उसमेंसे अपनी 
ज्क्ति खींच ली और 'तस्मै तृणं निदधो'--उसके सामने एक सूखे 
घासका तिनका डालकर कहा कि 'और सबको जलानेकी बात तो 
पीछे देखी जायगी, पहले 'एतद्ह'--'इस तृणको तू जला ।' 
अग्निदेवता अपने पूरे वेगसे तृणके निकट गये और उसे जलानेके 
लिये सर्वप्रकारसे यत्न करने लगे, परंतु तृणको नहीं जला सके । लज्जासे 
उनका मस्तक नीचा हो गया ओर अन्‍्तमें यक्षसे बिना कुछ कहे ही अग्नि- 
देवता अपना-सा मुँह लिये देवताओंके पास लोट आये ओर कहा कि 
“मैं तो इस बातका पता नहीं लगा सका कि यह यक्ष कौन है ? ; 


+* जातवेदसूका अर्थ घनका दाता या उत्पन्न हुए समस्त पदार्थोंका ज्ञाता होता है। 


ब्रहम ही विजयी है ७ 


इसके बाद देवताओंने वायुसे कहा कि 'हे वायो! तुम जाकर पता 
लगाओ कि यह यक्ष कोन है|” वायुदेब “बहुत अच्छा' कहकर यक्षके 
पास गये, परंतु उनकी भी अग्नि-सी दशा हो गयी, वे बोल नहीं सके। 

यक्षने पूछा, 'तू कोन है।' वायुने कहा--'मैं वायु हूँ, मेरा 
नाम और गुण प्रसिद्ध है-मैं गमनक्रिया करने वाला और पृथ्वीकी 
गन्धको बहन करने वाला हूँ । अन्तरिक्षमें गमन करनेवाला होनेके 
कारण मुझे मातरिश्वा भी कहते हैं ।” यक्ष ने कहा--तुझमें क्‍या 
सामथ्यं है ! वायुने कहा--“इस पृथ्वी और अन्तरिक्षमें जो कुछ 
भी पदार्थ हैं उन सबको मैं ग्रहण कर सकता हों । (उड़ा सकता 
हैं ।) ब्रहमने वायुके सम्मुख भी वही सूखा तिनका रख दिया और 
कहा 'एतदादत्स्व--इस तिनके को उड़ा दे । 

वायुने अपना सारा बल लगा दिया, परन्तु तिनका हिला भी 
नहीं । यह देखकर वायुदेव बड़े लज्जित हुए और तुरंत ही देवताओं- 
के पास आकर उन्होंने कहा-है देवगण !पता नहीं यह यक्ष कोन 
है, मैं तो कुछ भी नहीं जान सका |! 

जब मुनीमोंसे काम नहीं होता तब मालिककी बारी आती है। 
इसी न्यायसे देवताओंने इन्द्रसे कहा कि 'हे देवराज !अब आप जाइये।' 
इन्द्र यक्षे समीप गये । देवराजको अभिमानमें भरा हुआ देखकर 
यक्षरूपी ब्रहम वहाँसे अन्तधान हो गये, इन्द्रका अभिमान चूर्ण करनेके 
लिये उनसे बाततक नहीं की । इन्द्र लज्जित तो हो गये, परंतु 
उन्होंने हिम्मत नहीं हारी ओर ध्यान करने लगे । इतनेमें उन्होंने 
देखा कि अंतरिक्षमें अत्यन्त शोभायुक्त और सब प्रकारके उत्तमोत्तम 
अलकारोंसे विभूषित हिमवान्‌की कन्या भगवती पावेती उमा खड़ी हैं। 
पावंतीके दशन कर इन्द्रको हषंहुआ ओर उन्होंने सोचाकि पावंती नित्य 


ट उपनिषदोंके चौदह रत्न 


ज्ञानवोध स्वरूप भगवान्‌ शिवके पास रहती हैं; अतएव इन्हें यक्षका 
पता अवश्य ही मालूम होगा । इन्द्रने विनपभावसे उनसे पूछा-- 

! « माता' ! अभी जो यक्ष हमें दर्शन देकर अन्तर्धान हो गये वे कौन 
थे?” उम्ाने कहा--'वह यक्ष प्रसिद्ध ब्रह्म था। हे इन्द्र !इस ब्रह्मने 
ही असुरोंको पराजित किया है, तुमलोग तो केवल निमित्तमात्र हो; 
ब्रहमके विजयसे हो तुमलोगोंकी महिमा बढ़ी है और इसीसे तुम्हारी 
पूजा भी होतो है । तुम जो अपनी विजय और महिमा मानते हो सो 
सब तुम्हारा मिथ्या अभिमान है, इसे त्याग करो और यह समझो 

कि जो कुछ होता है सो केबल उस ब्रह्मकी सत्तासे ही होता है ! 

: उमाके वचनोंसे इन्द्रकी आँखें खुल गयीं, अभिमान जाता रहा। 
ब्रह्मकी महान्‌ शक्तिका परिचय पाकर इन्द्र लौठे और उन्होंने अग्नि 

_ और वायुकी भी ब्रह्मका उपदेश दिया। अग्नि और वायुने भी ब्रह्मको 
_ जाने लिया । इसीसे ये तीनों देवता सबसे श्रेष्ठ हुए । इनमें भी इन्द्र 
सबसे श्रेष्ठ माने गये । कारण, उन्होंने ब्रह्मको सबसे पहले जाना था । 
इससे यह सिद्ध होता है कि ब्रह्मको सबसे पहले जाननेवाला ही 
संवेश्वेष्ठ है। (केन-उपनिषद॒के आधारपर ) 

3 $हाछ का ॥ 

(२) 
अनोखा अतिथि 


: सत्ययुगका पविद्च काल हैं | देशभरमें यज्ञोंफा प्रधार हो रहा है | 
यज्ञघूरमसे और इसके पविप्त सौर्मसे भाक्षाज् भरा हुणा है| वेदके 
वरद मन्तोंसे दिशाएँ गूंजती हैं। यज्ञका ह॒वि ग्रहण करनेके लिये स्वगेके 


अनोखा अतिथि छै 


देवगण पृथ्वीपर उतरते हैं। पवित्न और आजनन्‍्दमयी वाद्यध्वनिसे 
समस्त जीव प्रफुल्लित हो रहे हैं। यज्ञकर्ता यज्ञको पूर्णाहुति होने- 
पर परम श्रद्धासे ऋत्विकृगणको दक्षिणा बाँठते हैं, आकांक्षारहित 
होकर सात्त्विक यज्ञकर्ता वेदविधिका पूर्णतया पालन करते हुए समस्त 
कार्य सम्पादन करते हैं । ऐसे पविद्ञ युगमें ऋषि वाजश्ववाक्े सुपुत्न 
उद्दालक मुनिने विश्वजित नामक एक यज्ञ किया। इस यज्ञमें सर्वेस्व 
दान करना पड़ता है। तदनुसार वाजश्रवस (वाजश्नवाके पुत्र ) उद्यालके 
ने भी 'सर्ववेदस ददो--अपना सारा धन ऋषियोंको दे दिया। 
ऋषि उद्दालकके नचिकेता नामक एक पुत्ष था। जिस समय ऋषि 
ऋत्विज और सदस्योंको दक्षिणा बाँठ रहे थे और उसमें अच्छी-बुरी 
सभी तरहकी गौएँ दी जा रही थीं, उस समय बालक नचिकेताके 
निर्मेल अन्तःकरुणमें श्रद्धाने प्रवेश किया । नचिकेताने अपने 
मनमें सोचा-- 

पीतोदका जम्धतृणा दुग्धवोहा विरिख्धियाः । 

अनन्‍दा नाम हे लोकास्तान्स गच्छति ता ददतू ॥ 

( कठ० १। १। ३ ) 

जो गौएँ ( अन्तिम बार ) जल पी चुकी हैं, घास खा चुकी हैं 
और दूध दुहा चुकी हैं; जो शक्तिहीन अर्थात गर्भ धारण करनेमें 
असमथ हैं, ऐसी गायोंको जो दान करता हैं वह उन लोकोंको प्राप्त 
होता है जो आनन्दसे शुन्य हैं । 

यज्ञके बाद गोदान अवश्य होता चाहिये, परंतु नहीं देने योग्य 
गौके दानसे दाताका उलटा अमजूल होता है। इस प्रकारकी भावनासे 
सरल-हृदय नचिकेताके मनमें धष्टी बेदना हुई और अपना बलिदान 
देकर पिताका अतनिष्ट निवाश्ण करतेके लिये उसने कहा-- 


तत कस्से माँ दास्यसीति ॥ 


१० उपनिषदोंके चौदह रत्न 


हे पिताजी ! में भी आपका धन हूँ, मुझे आप किसको देते हैं ?' 
पिताने कोई उत्तर नहीं दिया | नचिकेताने फिर कहा-'पिताजी ! 
मुझे किसको देते हैं ?” पिताने इस बार भी उपेक्षा की। धर्मभीरु 
नचिकेतासे तहीं रहा गया। उसने तीसरी बार फिर वही प्रश्न किया । 
ऋषि चिढ़ गये और खीझकर कह उठे-- तुम्हें देता हूँ मृत्युको । 
'मुत्यवे त्वा ददामीति' 
पिताके क्रोधभरे वचन सुनकर नचिकेता सोचने लगा कि 'शिष्य 
और पुत्नोंकी तीन श्रेणियाँ हुआ करती हैं--उत्तम, मध्यम और 
अधम । जो गुरुका अभिप्राय समझकर उसकी आज्ञाकी कोई प्रतीक्षा 
किये बिना ही सेवा करने लगते हैं वे उत्तम हैं। जो आज्ञा पानेपर कार्ये 
करते हैं वे मध्यम हैं और जो गुरुका अभिप्राय समझ लेने और आज्ञा 
सुन लेनेपर भी गुरुके इच्छानुसार कार्य नहीं करते, वे अधम कहलाते 
हैं। में प्रथम श्रेणीमें चाहे न होऊँ पर दूसरीमें तो अवश्य हूं, मैं 
अघम तो कदापि नहीं हूँ । मुझ-सराखे गुणसम्पन्न पुत्र॒को पिताजीने 
न मालूम क्‍यों यम॒को दे दिया ? मृत्यु-देवताका मुझसे क्या प्रयोजन 
सिद्ध होगा ? सम्भवतः पिताजीने क्रोधके आवेशमें ही ऐसा कह दिया 
है; परन्तु जो कुछ भी हो, पिताजीका वचन असत्य नहीं होना 
चाहिये । यों विचारकर उसने यमराजके यहाँ जानेका ही निश्चय 
कर लिया | धन्य पितृभक्ति और धन्य त्याग ! 
पुत्रकी व्यवस्था देख ऋषि एक ओर बेठे पछता रहे थे कि मैंने क्रोध- 
में पुतरसे क्या कह दिया, इतनेहीमें नचिकेताने जाकर पितासे कहा-- 
अनुपश्य यथा पुव॑ प्रतिपश्य तथापरे । 
सस्यमिव मत्यें: पच्यते सस्यमिवाजायते पुनः ॥ 
( कठ० १॥।॥ १। ६ ) 


अनोखा अतिथि ११ 


'हे पिताजी ! अपने पूर्वजोंका व्यवहार देखिये, इस समयके साधु 
पुरुषोंका व्यवहार देखिये । उनके चरित्रोंमें न कभी पहले असत्य था 
और न अब है | असाधु लोग ही असत्यका आचरण किया करते हैं। 
परंतु उस असत्यसे कोई अजर-अमर नहीं हो सकता । मनुष्य अनाज- 
की तरह जराजीण होकर मर जाता है औद अनाजकी तरह ही 
कमंवश पुनः जन्मता है । अतएव इस अनित्य संसारमें मिथ्या 
आचरणसे क्या प्रयोजन है ? आप अपने सत्यका पालन कर मुझे 
यमराजके पास जानेकी आज्ञा दीजिये | 

पिताको बड़ा दुःख हुआ, परंतु पुत्नकी सत्यपरायणता देखकर 
ऋषिने आज्ञा दे दी । नचिकेताने पिताके वचनोंको निभानेके लिये 
यमसदनकी ओर प्रयाण किया । 


यमराजका अतिथि 


निर्भीकचित्त नचिकेताने पिताके आज्ञानुसार यमराजके घरपय 
आकर पता लगाया तो मालूम हुआ कि यमराज कहीं बाहर गये हुए हैं। 
नचिकेताको तीन रात्नितक अन्न-जल ग्रहण किये बिना यमराजकी प्रतीक्षा 
करनी पड़ी | तीसरे दिन यम॒राजके लौटनेपर घरके लोगोंने उनसे कहा- 


वेश्वानरः प्रविशत्यतिथित्राह्मणो गृहान्‌ । 
तस्येता' शान्ति कुर्वन्ति हर वेवस्व॒तोदकम्‌ ॥ 
(कठ० १॥ १। ७) 
'साक्षात्‌ अग्नि ही ब्राह्मण-अतिथिके रूपमें घरमें प्रवेश करते हैं। 
साधु गृहस्थ उस अतिथिरूप अग्निके दाहकी शान्तिके लिये उसे जल 
(पादाघ्ये) दिया करते हैं ॥ अतएव हे वैवस्वतत ! आप उस ब्राह्मण- 
बालकके पैर घोनेके लियें जल ले जाइये । अतिथि तीन 


१२ उपभिषदोके घोदह रह 


दिनोंसे आपकी वाट देखता हुआ अनशन लिये बेठा हैं, अतएव आप 
स्वयं उसकी सेवा करेंगे तभी वह शान्त होगा !' 
आशाप्रतीक्षे. सझ्भत घुनूता च 
इष्ठापूर्ते. पुत्रपशु श्च सर्वान्‌ । 


नाप 


एतब.. बुड क्ता.. पुरुषस्थाल्पसेधसो 
यस्थासश्नत्‌ू वसति ब्राह्मणों गृहे ॥ 
(कठ० १।१। 5) 
“जिस अल्पबुद्धि पुरुषके घरपरु अतिथि ब्राह्मण बिना भोजन किये 
रहता है, उस मन्दबुद्धिको सारी आशा और प्रतीक्षाएँ---ज्ञात और 
अज्ञात वस्तुओंके प्राप्त होनेकी इच्छाएँ उत्तके संयोगसे प्राप्त होनेवाला 
फल, उसकी सम्पत्ति, पुत्र, पशु, सत्यधाषण, यज्ञ और सारे पूर्त (कुएँ, 
तालाब, धर्मशाला आदि बनानेका पुण्य) नष्ट हो जाते हैं।' इस बात- 
को सुनकर यमराज जलसे भरा हुआ स्वर्णकलश् लेकर दौड़े और 
अतिथि नचिकेताको पादाध्यं देकर भआादरपूर्वक कहने लगे-- 
तिल्लो. रात्रीयंदधात्सीग है. मे 
अनश्नन्‌ ब्रह्मत्नतिथिनेमस्यः । 
तमस्तेःस्तु ब्रह्मन स्वस्ति सेइस्तु 
तस्मात्प्रति त्रीन्‌ बरान्‌ बुणीष्व ॥ 
(कठ० १। १। ६) 
है ब्राह्मण ! तुम नमस्कार करनेयोग्य अतिथि होकर मेरे घर- 
पर तीन दितसे बिना कुछ खाये पड़े हो, तुमको नमस्कार है और 
इससे मेरे दोषकी निवृत्ति होकर मेरा कल्याण हो । मुझसे बड़ा 
मपराध हुआ हैं। गतएव तुम प्रत्येक रात्िके लिये एक-एक वरके 
हिसाबसे कूल तीन वर मुझसे माँग लो |! 


अगश्नो्ा पतिथि ब्‌१ 


यमराजके द्वारपर तीन दित्ततक अतिथि भूखा पड़ा रहे, कितना बड़ा 
अपराध ; प्रचौन भारतमें अतिथिसेवा गृहस्थका सबसे आवश्यक कर्म 
माना जाता था । धर्मशास्त्ोंमें लिखा है कि अतिथिको साक्षात्‌ तारायण 
मानकर उसकी सेवा करमी चाहिये । जो गृहस्थ अतिथिसेवासे शून्य है, 
उसके समस्त शुभ कर्मोंको वह भूखा अतिथि ले जाता है। भारत के वैदिक 
युगमें घश पर आयेहुएअतिथि-तारायणकी बड़ी सेवा होतीथी । यमराज- 
का यह उदाहरण बड़े ही महत्त्वका है जिस दितसे भारतने इस परसेवा- 
ब्रतके बन्धनकों ढोला कर दिया, जबसे भारतके गृहस्थ केवल अपने स्त्री- 
पुत्तोंके भोगविलासकी सामग्रियोंका प्रबन्ध करनेमें ही कर्तव्यकी इतिश्री 
मानने लगे,जबसे अतिथि-नारायणोंफे लिएगूृहस्थका द्वार बंद होने लगा, 
तभीसे भारतकी दुर्गंति आरम्भ्ष हो गयी । अस्तु बमराजकी बात को 
सुनकर 'सदा संतुष्ट' बचिकेताने यह सोचकर कि पिताको सुखपहु चाना 
ही पुत्र॒का सबसे प्रथम केव्य हैं, यमराजसे यही पहला वर माँगा-- 
शान्तसझ्भलप: सुसना यथा स्थॉ- 
ह्वीतमन्युगौंतमों मामि मुत्यों । 
त्वस्प्रसष्ठ माभिवदेत्‌ प्रतीत 
एतत्‌ अयाणां प्रथम घर॑ बृणे ।। 

(कठ० १। १। १० ) 
है मृत्यो ! तीन वरॉमेंसे मैं प्रथम वर यही माँगता हूँ कि मेरे 
पिता भेरे प्रति शात्तसद्धूल्प, प्रसन्नचित्त और क्रोधरहित हो जायें । 
और जब मैं आपके यहाँसे लौटकर घर जाऊं तो वे मुझे पहचान्कर 

मुझसे प्रेमसे बातचीत करें | 
यम्रशाजवे 'धथास्तु' कहुकर छद्दा छि पेरेद्वाश तुम्हारे बापस्न बौट्ट 


पड उपनिषदोंके चौदह रत्न 


जानेपरतुम्हारे पिता पहलेकी भाँतितुम्हें पहचानलेंगे, मृत्यु के मुखसेछूटे 
हुए तुमको देखकर वे सुखसे सोयेंगे और उनका क्रोध शान्‍्त हो जायगा। 
पितृभक्त बालककी पहली कामना पूर्ण हुईं। नचिकेताने इस 
प्रकार पिताका सुख सम्पादन कर फिर समस्त जीवोंके मद्भुलके लिये 
स्वगेके साधन्रअग्नितत्त्वको जाननेके लिये यमराजसे कहा-हे मृत्यो ! 
स्वगमें कुछ भी भय नहीं है; वहाँ न आप ( मृत्यु ) हैंन किसीको 
बुढ़ापेका भय है, भूख-प्याससे पार होकर और शोकसे तरकर वहाँ 
पुरुष बड़ा आनन्द भोगता है । अतएव हे मृत्यो ! आप उस स्व्गंके 
साधनभूत अग्तिको यथार्थरूपसे जानते हैं । मुझ श्रद्धावान्‌को आप वह 
बतलाइये | कारण, उसको जानकर लोग स्वगमें रहकर अमृतत्व 
( देवत्व ) को प्राप्त होते हैं। यह मैं दुघरा वर माँगता हू 
यमराजने बड़ी तपस्या करके अग्निविद्याको जाना था। वास्तविक 
अधिकारी बिना इस विद्याको देनेसे दाता और ग्रहीता दोनोंमेंसे किसी- 
का कल्याण नहों होता । परंतु आज नचिकेताको उत्तम जिज्ञासु 
जानकर अग्नितत्त्वका महत्त्व बतलाते हुए यमराज बोले-- 
प्र ते ब्वीमि तदु से निबोध 
स्वग्य॑र्माग्न नचिकेत:ः प्रजानन्‌ । 
अनन्तलोकाप्तिमथो प्रतिष्ठां 
विद्धि त्वमेत निहित॑ गुहायाम्‌ ॥ 
( कठ० १॥ १। १४ ) 
है तचिकेता ! मैं उसस्वरगंके साधनभूतअग्निको भलीभाँतिजानता 
हैं ओर तुमको बतलाता हू, तुम इसको अच्छी तरह सुनो ॥ यह अग्नि 
अनन्त( स्वर्ग )लोककी प्राप्तिका साधन है,विराट्‌ रूपसे जगत्‌की प्रतिष्ठा 
मूल कारण है, इसे तुम विद्धानोंकी बुद्धिरूप गुहामें स्थित जानो ।' 


अनोखा अतिथि हि है 


इसके अनन्तर यमराजने नचिकेताको समस्त लोकोंके आदिकारण 
उस अग्निकी थौर उसके लिये जेसी और जितनी एँटें चाहिये, वे जिस 
प्रकार रकक्‍्खी जानी चाहिए, सो सब बतलाया अर्थात्‌ यज्ञस्थानके 
निर्माणके लिये आवश्यक सामग्रियों और अग्निचयन करनेकी विधिको 
बतलाया । तीक्ष्णबुद्धि नचिकेताने यमराजकी कही हुईं सारी बातोंको 
हुहराकर अपनी प्रतिभाकों सिद्ध कर दिया। यमराजको बालककों 
अप्रतिम योग्यता देखकर बड़ो प्रसन्नता हुई और उन्होंने पहले तीन 
बरोंके अतिरिक्त एक चौथा यह वर और दिया कि--- 


तवेब नाम्ना भषितायमग्निः 
सर्द चेसमासनेकरूपाँ गृहाण ॥ 
(कठ० १। १। १६) 


मैने जिस अग्निकी बात तुमसे कही, वह तुम्हारे ही नामसे प्रसिद्ध 
होगी और तुम इस विचित्नरत्नोंवाली शब्दवती मालाको भी ग्रहण करो ।' 
नचिकेताका तेजोदीप्त मुखमण्डल प्रसन्नतासे भर गया । यमराज फिर 
बोले 'जिसने यथार्थरूपसे माता-पिता और आचार्येके उपदेशानुसार 
तीन बार नाचिकेत अग्निकी उपासना कर यज्ञ, वेदाध्ययन और दान 
किया है, वह जन्म और मृत्युको तर जाता है और जब वह भाग्यवाबू 
पुरुष उस अग्निको ब्रह्मसे उत्पन्न हुआ, ज्ञानसम्पन्न पूजनीय देव 
जानता है तब वह शान्तिको प्राप्त होता है । जो नाचिकेत अग्निके 
स्वरूप, संख्या और जआहुति देनेकी प्रणालीको जानकर उसकी उपासना 
करता है, वह देहपांतसे पहले ही मृत्युके पाशकों तोड़कर और शोक- 
रहित होकर स्वगंमें आनन्द को प्राप्त होता है । 

ताचिकेत अग्तिको स्वर्गका साधन बतलाकर और उसकी कुछ और 

प्रशसा करके यमराजने नचिकेतासे कहा-- तृतीय वरं नचिकेतों 
वृणीष्व--हें नचिकेता ! अब तीसरा वर माँगो ।' 
अधिकारि-परीक्षा 

पिताकी प्रसन्नताका वर इस लोकके लिये भौर स्वर्गके साधन 
अग्निका ज्ञान परलोकके लिये वरकए नचिकेता सोचता है कि क्‍या 
स्वग-सुखमें ही जीवका परम कल्याण है ? स्वगंसे भी तो पुण्यात्माओं- 
का पुण्य क्षय होनेपर वापस लौठना सुना जाता है, अतएवं अब तीसरे 
बरसे उस मृत्युतत्त्व या आत्मतत्त्वको जानना चाहिए जिसके जाननेपर 
ओर कुछ जानता बाकी नहीं रह जाता । यों सोचकर आत्मा पर- 
लोकमें जाता है या नहीं, मरनेके बाद आत्माकी क्या गति होती है ?'- 
इस आत्मज्ञाचके जटिल प्रश्नको समझनेके हेतुसे नचिकेताने यमराजसे 
कहा--'मृत मनुष्यके बिषयसें एक संशय है । कोई कहते हैं-- 
शरीर, इच्धियाँ, मन और बुद्धिके अतिरिवत देहान्तर सम्बन्धी कोई अन्य 
आत्मा है। कोई कहते हैं--ऐसा कोई स्वतन्त्र भात्मा नहीं है । 
प्रत्यक्ष या अनुमानसे इस विषयका कोई निर्णय नहीं हो सकता । 
आप मृत्युके अधिपति देवता हैं, अतएव मैं यह आत्मतत्त्व आपसे 
जानना चाहता हैं। यही तीसरा वर मैं मांगता हूं । नचिकेताका महत्त्व- 
पण अ्रश्त सुतलकर यमराजने सोचा--ऋषिकुमार बालक होनेपर 
भी है बड़ा ही बुद्धिमान, कैसे गोपनीय तत्त्वको जानना चाहता है । 
परतु आत्मतत्तव उपयुक्त पात्रको हो बतलाना उचित है, अनधिकारी 
के समीप आत्मतत्त्व प्रकट करनेंसे हितके स्थानमें प्रायः अनिष्ट 
द्दी हुआ करता है। इसलिये पहले पात्न-परीक्षाकी आवश्यकता है ।' 
यों विचारकर यमराजनें इस तत्त्वको कठिनताका बखान करके 
नचिकेताकों टालता च्ञाह । धमराजबे कहा--'देवताओंको 

भी पहले इस विषयमें संदेह हुआ था। इस आत्मतत्त्वका समझना 
कोई आसान वात नहीं, यह बड़ा ही सूक्ष्म विषय है, अतएव हे 
नचिकेता ! तुम दूसरा वर माँगों, इस वरके लिये मुझे मत रोको ।! 

नचिकेता विषयकी कठिनताका नाम सुनकर घबराया नहीं, 
परंतु और भी अधिक दृढ़तासे कहने लगा--हे मृत्यो ! पूर्वकालमें 
देवताओंको भी जब इस विषयमें संदेह हुआ था और जब आप 
भी कहते हैं कि यह विषय आसान नहीं है, तब मुझे इस विषयका 
समझानेवाला आपके समान दूसरा वक्‍ता ढूंढ़नेपर भी कोई नहीं मिल 
सकता । आप किसी दूसरे वरके लिये कहते हैं; परंतु मैं समझता 
हूँ कि इसकी तुलनाका और कोई वर नहीं है; क्योंकि यही कल्याणकी 
प्राप्तिका हेतु है । अतएव मुझे यही समझाइये ।' 

किसी विषयको जब नहीं बतलाना होता है तो सबसे पहले 
उसकी कठिनताका भय दिखलाया जाता है| यमराजने भी परीक्षाके 
लिये यही किया; परंतु नचिकेता इस परीक्षामें उत्तीर्ण हो गया । 
अबकी बार यमराज ने और भी कठिन परीक्षा लेती चाही | साधककी 
परीक्षाके लिये दो ही प्रधान शस्त्र होते हैं--एक 'भय' और दूसरा 
लोभ | नचिकेता भयसे नहीं डिगा, इसलिये अब यमराजने दूसरे 
शस्त्र लोभका प्रयोग उसपर किया। यमराजने कहा-- 

वालक ! तुम क्या करोगे ऐसे वरकों लेकर ? तुम ग्रहण करो 
इन सुखकी विशाल सामग्रियोंको'-- 

शतायुष:  पुत्रपोत्रान्‌ वृणीष्व 


बहुन्‌ पशुन्‌ हस्तिहिरण्यमश्वान्‌ । 
उ० चौ० २्‌--- 

भुमेमंहदायतन वृणीष्व 
स्वयं च जीव शरदो यावदिच्छसि ॥ 
(कठ० १। १। २३) 
'सौ-सौ वर्ष जीनेवाले पुत्र-पौत्र माँगो, गौ आदि बहुत-से पशु, 
हाथा, सुवर्ण, घोड़े और विशाल भूमण्डलका राज्य माँगो और इन 
सबको भोगनेके लिये जितने वर्ष जीनेकी इच्छा हो उतने ही वर्ष 
जीते रहा ।' इतना ही नहीं-- 
एतत्तुल्य॑. यदि. मन्यसे बरं 
वृणीष्व वित्त चिरजीविकां च। 
महाभुमों नचिकेतस्त्वमेधि 
कामानां त्वा कामभाजं करोमि ॥ 
(कठ० १। १। २४) 
“इसीके समान और कोई वर चाहो तो उसे, और प्रचुर धनके 
साथ दोर्घ॑जीवन माँग लो; अधिक क्या इस विशाल भूमिके तुम 
सम्राट बन जाओ ! मै तुम्हें अपती सारी कामनाओंका इच्छानुसार 
भोगनेवाला बनाये देता हूँ । इसके सिवा-- 
ये ये कामा दुलंभा मत्य॑लोके 
सर्वान्कामा इछन्दतः प्रार्थयस्व । 
इमा रासाः सरथा: सतर्या 
तन हीदशा लम्भनोया सनुष्यः | . 
आभिमंत्प्रत्ताभ:ः . परिचारयस्व 
तचिकेतोी मरणं मानुप्राक्षीः ॥ 
(कठ० १ | १। ३५) 

“जो-जो भोग मृत्युलोकमें दुलेभ हैं, उतत सबको तुम अपने इच्छा- 
नुसार माँग लो। ये रथोंसमेत और वाद्योंसमेत जो सुन्दर रमणियाँ हैं, 
ऐसी रमणियाँ मनुष्योंको नहीं मिल सकतीं । मेरे द्वारा दी हुई इन सारी 
रमणियोंसे तुम अपनी सेवा कराओ; परंतु हे नचिकेता ! मुझसे मरण- 
सम्बन्धी (मृत्युके वाद आत्मा रहता है या नहीं) यह प्रश्न मत पूछो | 

संसारमें ऐसा कौन है जो विना चाहे इतनी भोगसामग्रियों और 
उनके भोगनेके लिये दीघे जीवनव्यापी सामथ्य प्राप्त होनेपर भी उन्हें 
नहीं चाहे, सुनते ही लार टपकने लगती है, परंतु विचार और वैराग्यकी 
उच्च भूमिकापर पहुंचा हुआ नचिकेता अटल और अचल है। यमराजके 
प्रलोभनों का उसके मनपर कोई असर नहीं हुआ | सत्य है- 

रमाविलास राम अनुरागी | तजत बमन इव नर बड़भागी ॥ 

'जो बड़भागी रामके प्रेमीजन हैं, वे रमाके विलास (भोगों) को 
चमनके समान त्याग देते हैं।' जिसने एक बार विश्वविमोहन मनोहर 
झाँकीकी अनोखी छटा देख ली, वह फिर बिषयोंकी ओर भूलकरु भी 
नहीं झाँकता | नचिकेताने कहा-हि मृत्यो ! आपने जिन भोग-वस्तुओं- 
का वर्णत किया। वे कलतक रहेंगी या नहीं, इसमें भी संदेह है | ये 
अनुष्यकी सारी इन्द्रियोंके तेजको हरण कर लेती हैं ! आपने जो 
'दीघंजीवन देना चाहा है वह भी अनन्तकालकी तुलनामें वहुत थोड़ा 
ही है। जब ब्रेह्माका जीवन भी अल्पकालका है तब औरोंकी तो वात 
ही क्या है ? अतएवं मैं यह सब नहीं चाहता । आपके रथ, घोड़े, 
'हाथी और नाच-गान आपके ही पास रहें ।' 

धत्तसे मनुष्य कभी तृप्त नहीं होता; जहाँ केवल कामनाका ही विस्तार 


है, वहाँ तृप्ति कैसो ? भोगविलासकी तृष्णामें अभाव और अपूर्णतामें 

अतृप्ति और 'आकाइक्षा' के सिवा और क्या रह सकता है ? अतएव 
'वरस्तु में वरणीय: स एव-मुझे तो वही आत्मतत्त्वर्ूप वर चाहिये । 
भला, अजर और अमर देवताओंके समीप आकर नीचेके मृत्युलोकका 
जरा-मरणशील कौन ऐसा मनुष्य होगा जो अस्थिर और परिणामर्मे 
दुःख देनेवाले विषयोंको चाहेगा ! शरीरके सौन्दर्य और विषयभोगके 
प्रमादोंको अनित्य और क्षणभज्भर समझकर भी कौन ऐसा समझदार 
होगा जो संसारके दीघेजीवनसे आनन्द मानेगा ? अतएव है मृत्यो ? 
जिसके विषयमें लोग संशय करते हैं, जो महान्‌ परलोकके विषयमे 
निर्णयात्मक आत्मतत्त्वविज्ञान है, मुझे वही दीजिये । 
योज्यं वरो गूढमनुप्रविष्टो 
नान्‍यं तस्साननचिकेता व॒ुणीते । 
(्‌ कठ० १ । १। २६ ) 
“यह आत्मतत्त्वसम्वन्धी वर गूढ होनेपर भी नचिकेता इसके सिवा 
दूसरा (अज्ञानी पुरुषोंद्रारा इच्छित) अनित्य वर नहीं चाहता । ४ 
इस अग्निपरीक्षामें भी नचिकेता उत्तीर्ण हो गया। यमराजने अब 
नचिकेताको आत्मज्ञानका पूर्ण अधिकारी समझा । वास्तवमें जो इस 
मायामय जगतके सारे सुखोंके मनोहर चित्न, धनके प्रलोभन, रमणियों- 
के रमणीय प्रणय-बन्धन और कमनीय कीतिकी कामता आदि सभी 
पदार्थोको आत्मज्ञानकी तुलनामें काकविष्ठावत्‌ या जहरके लड़्डुओंके 
अत हैया और त्याज्य समझता है,जो इस लोक और परलोकके 
बड़े-से-बड़े भोगोंकों तुच्छ समझकर सबको लात मार सकता है, वहीं 
आत्मज्ञानका यथारथे अधिकारी है | परंतु जो कौड़ी-कौड़ीके लिये जन्म- 
जन्मात्तरतक वरभावको आश्रय देनेके लिये तैयार रहते हैं और काम 

पड़नेपर आत्मज्ञानके सिवा दूसरी बात नहीं करते, वैसे लोग किस 
अधिकारके प्राणी हैं, इस वातको विज्ञ पाठक स्वयं सोच लें | विषय- 
वेराग्य, साधु-संगति और भजन-साधनके प्रभावसे पहले आत्मज्ञानका 
अधिकार प्राप्त कर तदनन्तर उसकी प्राप्तिके लिये प्रयत्न करता 
चाहिये, नहीं तो उभयश्रष्ट होनेकी ही अधिक सम्भावना है । 

श्रेय और प्रेय 

यमराजने नचिकेताकों परम वेराग्यवानू, निर्भीक और उत्तम 
अधिकारी समझकर परम प्रसन्‍न होकर कहा कि हे नचिकेता ! एक 
वस्तु श्रेय ( कल्याण ) है और दूसरी वस्तु प्रेय है (श्रेय मनुष्यके 
वास्तविक कल्याण-मोक्षका नाम है और प्रेय स्त्नी-पुत्र, धत-मानादि 
प्रिय लगनेवाले पदार्थोका नाम है) । इन दोनोंका भिन्न-भिन्न प्रयोजन 
है और ये अपने-अपने प्रयोजनमें मनुष्यको बाँधते हैं । इन दोनोंमेंसे 
जो श्रेयको ग्रहण करता है उसका कल्याण (मोक्ष ) होता है और 
जो प्रेयको चुबता है वह आपातरमणीय धन-मानादिमें फेंसकर 
पुरुषार्थसे भ्रष्ट हो जाता है । 

“त्रेय और प्रेय दोनोंमेंसे मनुष्य चाहे जिसको ग्रहण कर सकता 
है । बुद्धिमान्‌ पुरुष श्रेय और प्रेय दोनोंके गुण-दोषोंकों भलीभाँति 
समझकर उनका भेद करता है और नी र-क्षी रविवेकी हंसकी तरह प्रेयको 
त्यागकर श्रेयको ग्रहण करता है । परंतु मूर्ख लोग प्रेयो मन्दो 
योगक्षेमाद्‌ वृणीते'-योगक्षेमके लिये यानी प्राप्त स्त्नी, पुत्र, धनादिकी 
रक्षा और अप्राप्त भोग्य पदार्थोंकी प्राष्तिके लिये प्रेयको हीं ग्रहण 
करते हैं ।' हे नचिकेता ! 


स त्वं प्रियान प्रियरूपा श्च कामा- 
नशप्षिध्यायज्नचिकेतो5त्यस्राक्षी 


श्र उपनिषदोंके चौदह रत्न 


नेता सुद्धां वित्तमयीमवाप्तो 
यस्यां मज्जन्ति बहवो मनुष्याः ॥ 
(कठ० १।१२। ३) 
'तुमने मेरे द्वारा वार-वार प्रलोभन दिखलाये जानेपर भी जो 
प्रिय स्वी-पुत्तादि और प्रियरूप अप्सरादि समस्त भोग्य विषयोंको अनित्य 
समझकर त्याग दिया, इस द्रव्यमयी निक्ृष्ट गतिको तुम नहीं प्राप्त 
हुए, जिसमें कि साधारणतः बहुत-से मनुष्य डूबे रहते हैं। 
इस भाषणसे यमराजने नचिकेताके विवेक और वेराग्यकी विशेष 
प्रशंसा कर वित्तमयी संसारगतिकी निन्दा की और साथ ही विवेक- 
वैराग्यसम्पन्न मनुष्य ही ब्रह्मज्ञाकका अधिकारी है, यह भी सूचित 
किया । इसके अनन्तर श्रेय और प्रेयके परस्पर विपरीत फल उत्पन्न 
करनेके कारणकी मीमांसा करते हुए यमराज कहने लगे--- 
द्रमेते विपरीते विष्‌ची 
अविद्या या च विद्येति ज्ञाता। 
विद्याभीष्सिन नचिकेतसं मन्‍्ये 
न त्वा कामा बहवोड्लोलुपन्त ॥ 
(कठ० १॥३२। ४) 
“विद्या और अविद्या-ये दोनों प्रसिद्ध हैं, ये दोनों एक दूसरेसे 
अत्यन्त विपरीत ओर भिन्न-भिन्न तरफ ले जानेवाली हैं। हे नचिकेता! 
मैं तुम्हें विद्याका अभिलाषी मानता हूँ, क्‍योंकि तुम्हें बहुत-से भोग 
भी नहीं लुभा सके ॥' 
अविद्यायामन्तरे वर्तमानाः 
स्वयं धीराः पण्डितंमन्यमाना: । 

दन्द्रम्यममाणाः परियन्ति मूढा 
अन्धेनेव नीयमाना यथान्धाः ॥ 
(कठ० १ ।२। ५४) 
अविद्यामें पड़े हुए भी जो लांग अपनेको बड़े बुद्धिमानू और 
पण्डित मानते है, वे भोगकी इच्छा करनेवाले मूढडजन अधेसे चलाये 
हुए अंधोंकी तरह चारों ओर ठोकरें खाते भटकते फिरते हैं ।' 
वास्तवमें आजकल जगत्‌में ऐसे अनेक मनुष्य हैं, जो विना समझे- 
बूझ ही अपनेको तत्त्वज्ञानी माने हुए हैं। यदि उनके अन्त:करणका 
दृश्य देखा जाय तो उसमें नाना प्रकारकी कामनाओंका ताण्डवनृत्य होंता 
हुआ दिखायी पड़ता है परंतु वातों और तकॉमें कहींपर बह्मज्ञानमें जरा- 
सी भी त्रुटि नहीं दीखती । यमराजके कथनानुसार इस प्रकारके मिथ्या- 
ज्ञानियोंके लिये मोक्षका द्वार बंद रहता है। और उन्हें पुनः-पुन 
आवागमनके चक्रमें ही ठोकरें खानी पड़ती हैं'पुनरपि जनन॑ पुनरपि मरणं 
पनरपि जननीजठरे शयनम्‌' ऐसा क्यों होता है ? यमराज कहते हैं-- 
न॒ साम्परायः प्रतिभाति बाल ज्कः 
प्रमाद्यन्त॑ वित्तमोहेन मूढम्‌ । 
धनके मोहसे मोहित, प्रमादमें रत रहनेवाले मू्को परलोक 
या कल्याणका मार्ग दीखता ही नहीं ।” वह तो केवल-- ८ 


अय॑ लोको नास्ति पर इति मानी 
पुनः: पुतबंशमापद्यते मे 
(कठ० १॥२॥। ६) 
'यही मानता है कि स्त्री-पुत्रादि भोगोंसे भरा हुआ एकमात्र 
यही लोक है, इसके सिवा परलोक कोई नहीं है । इसी मान्यतोके 
कारण उसे वारंवार मेरे (मृत्युके) अधीन होना पड़ता है । 

यमराज फिर वोले कि हे तचिकेता ! आत्मज्ञान कोई साधारण- 
सी बात नहीं है। अनेक लोग तो ऐसे हैं जितको आत्माके सम्वन्धकी 
बाते सुननेको ही तहीं मिलतीं | वहुत-से लोग सुनकर भी इसे जान 
नहीं सकते, आत्माका वक्‍ता भो आश्चयरूप कहीं ही कोई मिलता है, 
और इस आत्माको प्राप्त करतेवाला ही कहीं कोई एक निषुण पुरुष 
ही होता है, इसी प्रकार किसी निपुण आचायसे शिक्षा-प्राप्त कोई 
विरला ही आश्चयरूप पुरुष आत्माको जाननेवाला होता है । 

पकिसी साधारण मनुष्यके विवेचनसे आत्माका यथार्थ ज्ञान 
नहीं होता, आत्मज्ञान तभी होता है जब उसका उपदेश किसी अनन्य 
(अभेददर्शी ) समर्थ पुरुषके द्वारा किया जाता है; क्‍योंकि यह (आत्मा ) 
सृक्ष्मसे भी सूक्ष्म होनेके कारण सर्वथा अतक्य है। यह ज्ञान तकंसे 
प्राप्त नहीं होता, यह तो किसी अलौकिक ब्रह्मज्ञानीके द्वारा बतलाया 
जानेपर ही प्राप्त होता है। हे तचिकेता ! तुमने ऐसा पुरुष पाया 
है, वास्तवमें तुम सत्य धारणासे सम्पन्न हो । तुम-जैसा जिज्ञासु मुझे 
मिलता रहे ।' 

यों कहकर यमराजने सोचा कि यदि नचिकेताके मनमें कर्मकाण्डके 
फलोंकी अनित्यताके सम्बन्धमें कुछ भी संदेह रह गया तो उसका 
परिणाम शुभ नहीं होगा | अतएवं यमराजने कहा-- 

हैं नचिकेता ! मैं जानता हों कि धनराशि अनित्य है और 
अनित्य वस्तुओंसे नित्य वस्तुकी प्राप्ति नहीं होती | यों जानते हुए 
भी मैंने अनित्य पदार्थों स्वर्गंसुखके साधनभत नाचिकेत अग्निका 
चयन किया है। इसीसे मैंने यह आपेक्षिक अर्थात्‌ अन्यात््य पदोंकी 
अपेक्षा नित्य (अधिक कालस्थायो) यमराजका पद पाया है । 


* गीता अध्याय २॥ २६ में इसी आशयका एलोक है । 

परतु हे वत्स-! तुम तो सब प्रकारसे श्रेष्ठ हो,तुमने उस परम पदार्थके 
सम्मुख जगत्‌की चरम सीमाके भोग,प्रतिष्ठा,बन्न-छलरूपी हिरुण्यगर्भका 
पद,अभयक।/ मर्यादा ( चिरकालस्थायी जीवन ),स्तुत्य और महावूऐश्वर्यकों 
हेय समझकर थैयेके द्वारा त्याग दिया है। यथार्थमें तुम बड़े गुणसम्पन्न हो। 

यद्यपि यह आत्मा--यह नित्य प्रकाशछूप आत्मा! जीवरूपसे' 
हृदयमें विराजमान है तथापि सहजमें इसके दशन नहीं होते,क्योंकि यह 
अत्यन्त ही सूक्ष्म है, यह अत्यन्त गूढ़ है, समस्त जीवोंके अन्तरमें प्रविष्ट 
है, वुद्धिकुपी गुफामें छिपा हुआ है, राग-द्वेषादि अनर्थमय देहमें स्थित 
है और सवसे पुराना है । जब कोई धीर पुरुष इस देवताकों आत्मयोश- 
के द्वारा अर्थात्‌ चित्तकों विषयोंसे निवृत्तकर उसे आत्मामें समाहित 
करता है, तव इसे जानकर वह हषे और शोकसे तर जाता है। कारण, 
आत्मामें ह५ और शोकको कहीं भी स्थान नहीं, ये तो वास्तवमें केवल 
बुद्धिके विकारमात्त हैं। जिसने ब्रह्मतिष्ठ आचार्यके द्वारा आत्म-तत्त्वको 


| सुनकर उसे सम्यक्रूपसे धारण कर लिया हैं और घर्मयुक्त इस घुक्ष्म 
| आात्माकों जड़ शरीरादिसे पृथक्‌ समझकर श्राप्त कर लिया है, वहीं 


आनन्दधामको पाकर अतुल आतनदमें रम जाता है । मैं समझता हूँ 
कि नचिकेताके लिये भो वह मोक्षका ढ्वाए खुला हुआ है । 
“विवृर्त्‌ सद्य नचिकेतर्स सन्ये 
बमराजके वचन्तोंसे अपनेकों आत्मज्ञानका अधिंकाएी समझकर 
नचिकेताने कहा-- 
अच्यत्र धर्मादन्यत्राधर्मादन्यब्रास्मात्कृताइृतात । 


अन्यत्र .भुताच्च भव्याच्य यत्त त्पश्यसि तहद ॥ 
(कठ० ९॥ ३। १४) 


अर 


| 

नषदोंके | 

२६ उपल्ि चौदह रत्न । 
|| 

हैं भगवन्‌ ! आप यदि मुझपर प्रसन्न हैं तो धर्म और अधर्मसे अतीत | 

तथा इस काये और कारणरूप प्रपञ्चसे पृथक्‌ एवं भूत तथा भविष्यतसे | 
भिन्न जिस सर्वप्रकारके व्यावहारिक विषयोंसे अतीत परब्रह्मको | 
आप देखते हैं उसे मुझे बतलाइये ।' 
साधन ओर स्वरूप 


नचिकेताके प्रश्तको सुनकर यमराजने आत्माका स्वरूप बतलानेसे 
पूर्व उसके साक्षात्‌ साधन प्रणवका उपदेश आरम्भ किया | यमराज वोले- 
सर्व. वेदा यत्पदमामनन्ति 
तपा सि सर्वाणि च यद्वदन्ति । 
यदिच्छन्तो ब्रह्मचर्य चरन्ति 
तत्ते पद संग्रहेण ब्रवीम्योमित्येतत्‌ ।* 
(कठ० १॥ २। १५) 
समस्त वेद जिसका प्रतिपादन करते हैं, समस्त तप जिसे 
बतलाते हैं अर्थात्‌ जिसके लिये किये जाते हैं, जिसको प्राप्त करनेके 


लिये साधकगण ब्रह्मचर्यका अनुष्ठान किया करते हैं, वह पद मैं 
संक्षेपमें बतलाता है । वह है “| 


वह परात्पर परमात्मा जो सब नामोंसे परे होनेपर भी सब नामोंमें 
भरा हुआ है, जो सर्वथा नामविहीन होते हुए भी अनेक नामोंसे 
सम्बोधित किया जाता है, उसके समस्त नामोंमें '#' सर्वेश्रेष्ठ है । 
/% शब्द ब्रह्मका प्रतीक है। यह अक्षर ही ब्रह्म है और इसी अक्षरको 

* गीताके ._ * गीताके अध्याय ८ के ११ वे स्लोकन बोड़स अल यही बात कहो 
हैं ओर भागे चलकर १३वें एलोकमें प्रणवका साधन बतलाया है । 

शह्यस्वरूप समझकर इसकी उपासना करनेसे साधक जो चाहता है 
सो पाता है । 
यो यदिच्छति तस्य तत्‌ ।' 

यह ओंकार ही ब्रह्मकी प्राप्तिका सवसे उत्तम और श्रेष्ठ अवलम्बन 
है और इसी अवलम्बनको जान लेनेसे ब्रह्मलोकमें महिमा होती है । 

इस प्रकार प्रणवोपासनारूपी साधन वतलाकर अब यमराज 
आत्माका स्वरूप बतलाते हुए कहते हैं-- 

न जायते सख्रियते वा विपश्चि- 

ज्ञायं कुतश्चिन्न बभव कश्चित्‌ । 
अजो नित्यः शाश्वतो5्यं पुराणो 
न हन्यते हन्यमाने शरीोरे ॥* 
(कठ० १॥ २॥। १5) 

यह ॒चेतन्यस्वरूप आत्मा न जन्मता है, न मरता है, न यह 
' किसी दूसरेसे उत्पन्न हुआ है, न कोई दूसरा ही इससे उत्पन्न हुआ 
है । यह अजन्मा है, नित्य है, शाश्वत है और सनातन है, शरीरके मारे 
जानेपर भी यह नहीं मरता ।' मरना और मारना सव शरी रमें है, आत्मा 
न कभी मरता है, न कोई उसे मार सकता है| शस्त्रादिसे देह कट जानेपर 
प्री देहमें स्थित यह आत्मा ज्यों-का-त्यों बना रहता है | जिस प्रकार 
मकानके नष्ट होनेसे उसमें स्थित आकाश नष्ट नहीं होता, इसी प्रकार 
देहादिके नाशसे आत्माका नाश नहीं होता | इसीलिये यमराज कहते हैं- 

हन्ता चेन्मन्यते हन्तु हतश्चेन्मन्यते हतम्‌ । 


उभो तो न विजानीतो नाये हन्ति न हन्यते ॥४ 
(कठ० १ ॥ २ ॥ १६) 


। ब् 


* + गीताके अध्याय २ श्लोक १६-२०में थोड़ेंसे शब्दान्तरस य॑ 
दोर्नों मन्त ज्यों-के-त्यों हैं । 


रद उपनिषदोंके चोदह रत्न । 


| 


अज्ञानी मारनेवाला समझता है कि "मैं इसे मारता हु ' और मरने- । 
वाला समझता है "मैं मरा हू परंतु वे दोनों ही नहीं समझते हैं, क्योंकियह | 
आत्मा त तो किसीको मारता है और न कोई मरता ही है। यह आत्मा- | 
। 


अणगोरणीयान्‌ू_ महतो महीया- | 
तात्मास्य जन्तोनिहितो गुहायास्‌ू । | 

(कठ० १॥ २। २०) । 

जो सुक्ष्मसे भी सूक्ष्मतर है और जो महानूसे भी महत्तर हैं, जो 
जीवकी हृदय-गुफामें छिपा हुआ है,-इसे वही देख पाता है जो 
कामनाओंसे रहित है, जो कर्मोकी सिद्धि और असिद्धिमें समचित्त हैं, जो 
सुत-वित्ता-दाराकी उत्पत्ति या विनाशमें ह५ और शोकको नहीं ब्राप्त 
होता, जो प्रत्येक अवस्थामें परमात्माकी एक अनन्त सत्ताकों उपलब्ध 
करता हुआ शान्‍्त और स्थिर रहता है। परंतु जो इस प्रकारका नहीं 
है, उसे आत्माके दशन नहीं होते, क्योंकि यह आत्मा निश्चल होनेपर 
भी दूरतक पहुँच जाता है, सोया हुआ ही स्वेत्न चला जाता हैं, 
विद्या और धनादि-मदयुकत होते हुए भी मदरहित है | इसे मेरे 

अतिरिक्त अन्य कौन जान सकता है ? 
अशरीर_ शरीरेष्वनवस्थेष्ववस्थितस्‌ । 
महात्तं विभुमात्मानं मत्वा धोरो न शोचति ॥ 

(कठ० १॥ २। २२) 

है समस्त अनित्य शरीरोंमें रहते हुए भी शरीररहित है, समस्त 

अस्थिर पदार्थों में व्याप्त होते हुए भी सदा स्थिर है,इस नित्य और महान 
विश आत्माको जो धीर पुरुष जान लेता है, वही शोकसे तर जाता है । 
यह एक ही आत्मा सव॒ ओरसे और सबमें व्यापक होनेपर भी-< 


अनोखा अतिथि २९ 


तायसात्मा. प्रवचनेन. लभ्यो 
न सेघधया न बहुना श्रुतेन 
'त्‌ तो यह वेदके प्रवचनसे प्राप्त होता है, न॒ विशाल बुद्धिसे 
मिलता है और न केवल जन्मभर शास्त्रोंके श्रवण करनेसे ही मिलता 
है! यह मिलता है उसीको जो इसको पानेके लिये परम व्याकुल 
हो जाता है और मिलता है उसको--- 
यमेवेष ब॒णुते तेन लक्य- 
स्तस्यैष आत्मा विवृणुते तनू _ स्वाम्‌ ॥ 
(कठ० १। २। २३) 
-जिसको यह स्वप्रकाश आत्मा स्वयं स्वीकार कर लेता है, 
और जिसके निकट अपना यथार्थ स्वरूप प्रकट कर देता है । 
सोइ जानइ जेहि देहु जताई । जानत तुम्हहि तुम्ह३ होइ जाई ॥ 
जबतक परमात्माको पानेके लिये हृदयमें व्याकुलता और अधीरता 
नहीं उत्पन्न होती, जबतक साधक-निष्काम साधनसे सम्पन्न नहीं हो 
जाता, जबतक परमात्माके नित्य स्वरूपके साथ उसके मनका सर्वथा 
संयोग नहीं हो जाता, तबतक सारी बातें और सारी क्रियाएँ शुष्क और 
व्यर्थ हैं। ऐसे पुरुषका ज्ञान केवल मौखिक और लोकरञ्जकमात्र होता 
है। उससे कोई लाभ नहीं होता । जो पापोंमें रत है, जी दम, शम 
तथा चित्तवृत्तियोंके निरोधरूप समाधिसे रहित है,जिसका मन अशान्त 
है, उसको केवल पाण्डित्यकी प्रचुरता और तकॉकी तीक्षणतासे ही 
आत्मसाक्षाल्कार नहीं हो सकता । जो शम-दमादि गुणोंसे युक्त है, जो 
शुद्धासंयत और समाहितचित्त है,बो इकिय गए पाए और समाहितचित्ता है,जो इन्द्रिय-लालसाओंसे विरत है और 
$ गीताके अध्याय ११ के ५३ वें श्लोकमें प्रायः ऐसे ही वचन हैं । 

जिसने श्रवण,मनन तथा निदिध्यासनद्वारा अभेदरूप प्रज्ञान प्राप्त कर 
लिया है, वही उस प्रज्ञानके द्वारा इस आत्माको प्राप्त होता है-- | 
'प्रज्ञानेननमाप्नुयात्‌ ।' 

जो साधन-सम्पन्न नहीं हैं उनको आत्माकी प्राप्ति नहीं हो सकती। 
इसी वातकों बतलानेके लिये यमराजने फिर कहा कि हे नचिकेता ! 
देखो, दूसरोंकी तो बात हो क्या है, जो ब्राह्मण और क्षत्रिय समस्त 
धर्मोके रक्षक और प्राणस्वरूप हैं, जो इतने श्रेष्ठ हैं वे भी उस | 
परमात्माके “अन्न” बन जातें हैं। सबका संहार करनेवाला मृत्यु भी | 
जिस परमात्माके भोजनका उपसेचन अर्थात्‌ साग-पात वन जाता है, ऐसे | 
उस महामहिमात्वित परमात्माको संसारके भोगोंमें आसक्त और साधन- । 
रहित मनुष्य कैसे जान सकता है कि वह 'इस प्रकार' है । । 

आत्मा और परमात्माका निर्णय करके यमराजने शिष्योंको कर्मसे | 
अग्निविद्या और ज्ञानसे ब्रह्मविद्याकी प्राप्ति वतलानेंके लिय कहा, जो | 
यजमानको दुःखसागरसे पार करनेके लिये पुलके समान हैं, वही नाचिकेत | 
अग्ति है--और जो संसारसागरसे पार होना चाहनेवालोंके लिये | 
असम आश्रयस्वरूप है वही अक्षर परबह्म है | कर्मके द्वारा अपरब्रह्मकों 
और ज्ञानके द्वारा परब्रह्यको जानना चाहिये । जीवकी मुक्तिक्के 
लिये जितने पथ हैं, उत्त सवमें ज्ञान ही प्रधान है । तदनत्तर यमराजबे 


| 
आत्माका रथीरूपसे वर्णन करते हुए कहा-- क्‍ 


आत्मानें रथिनं विद्धि शरोर रथमेव तु । 
बुद्धि तु सार्राथ विद्धि मनः प्रग्रहमेव च ॥॥ 
इन्द्रिधाणि हयानाहुविषया_ स्तेषु गोचरान्‌ । 

आत्मेन्द्रियमनोयुकत भोक्‍तेत्याहुमंनीषिण: ॥। 


(कठ० १ | ३ । ३-४) 

'शरीर रथ है, आत्मा रथका स्वामी रथी है, बुद्धि सारथि है 
और मन लगाम है, ऐसा समझो । श्रोत्नादि इन्द्रियाँ घोड़े हैं, शब्द- 
स्पर्शाद विषय हो इनके दौड़नेका मैदान है और शरीर, इन्द्रिय 
तथा मनसे युक्त आत्माको भोक्‍ता कहते हैं ।' 

घोड़ोंसे ही रथ चलता है, परंतु उस रथकों चाहे जिस तरफ 
ले जाना हाथमें लगाम पकड़े हुए बुद्धिमान्‌ सारथिका काम है। इच्द्रिय- 
रूपी बलवान और प्रमथनकारी घोड़े विषयरूपी मैदानमें मतमाना 
दौड़ना चाहते हैं, परंतु यदि बुद्धिहपी सारथि मनरूपी लगामको 
जोरसे खींचकर उन्हें अपने बशमें रखता है तो घोड़ोंकी ताकत नहीं 
कि वे मनरूपी लगामके सहारे बिना ही चाहे जिस तरफ दौड़ने 
लगें | यह सबको विदित है--इन्द्रियाँ वास्तवमें विषयका ग्रहण तभी 
कर सकती हैं जब मन उनके साथ हो । घोड़े उसी ओर दौड़ते हैं 
जिस ओर लगामका सहारा होता है, परंतु इस लगामको ठीक रखना 
सारथिके वल, बुद्धि और मार्गके ज्ञानपर निर्भर करता है | यदि 
बुद्धिहप सारथि विवेकपूर्ण स्वामीका आज्ञाकारी, लक्ष्यपर सदा स्थिर, 
वलवान्‌ और इच्द्रियरूपी अश्वोंकी संचालनक्रियामें निपण नहीं होता 
तो इन्द्रियरूपो दुष्ट घोड़े उनके वशमें न रहकर लगामको अपने वशरमें 
कर लेते हैं और परिणाममें वे रथकों रथी और सारथिसमेत चाहे 
जैसे बुरे स्थानमें ले जाकर पटक देते हैं । परंतु-- 

यस्तु विज्ञानवान्‌ भवति युक्तेन सत्सा सदा । 
तस्येच्द्रयाणि वश्यानि सदश्वा इव सारथे: ॥ 
(कठ० १। ३ ॥ ६) 

“जिसकी बुद्धिमें विवेक होता है, जिसका मत्त एकाग्र और 

समाहित होता है उसकी इन्द्रियाँ अच्छे घोड़ोंकी तरह बुद्धिरूप | 


सारथिके बश एहती हैं ।' 


जिसका मन निग्रहरहित है,जों अविवेकी है और जो सदा अपवित्न | 


है,ऐसे शधको कभी अपने लक्ष्य-परमपद ब्रहुमकी प्राप्ति नहीं होती ।उसे 

बारंबार छष्टमय जन्म-मरणरूप संसारमें ही भटकना पड़ता है। परंतु- 
यत्तु विज्ञानवान्‌ू भवति समनस्कः सदा शुतिः । 
घतु तत्यदमाप्नोति यस्माद्‌ भुयो न जायते ॥ 

(कठ5० १। ३। ८) 

'जो विवेकी है, जिसका मन निगृहीत है, जो सदा पवित्र रहता 


है वह ऐसे परमपदको पाता है जहाँसे लौटकर फिर जन्म ग्रहण नहीं | 
करता पह्टता।' जिसका बुद्धिरूप सारथि विवेकी है, जिसकी मनरूप | 


लगाम स्थिर है,जिसके इन्द्रियरूपी घोड़े लगामके साथ-ही-साथ विवेक- 


मयी छुद्धिके वशमें हैं, वह इसी रथकी सहायतासे संसारसाग़र के उस | 
पार अपने लक्ष्यस्थानपर अनायास ही जा पहुँचता है और वही-- | 


लह्विष्णो: परम पदम । 
-विग्णुका परम पद है । 
यमराजने फिर कहा कि “इन्द्रियोंसे उनके विषय श्रेष्ठ हैं 
विषयोंस मन श्रेष्ठ है, मनसे बुद्धि श्रेष्ठ है और बुद्धिसे महत्‌ श्रेष्ठ 


है, महतूसे कव्यक्तत श्रेष्ठ है ओर अव्यक्तसे पुरुष श्रेष्ठ है।” वस, | 


इस पुदुसे परे योर छोई नहीं है-- 
सा फाष्ठा सा परा गति: । 
पही श्रम सीमा है, यही परम गति है, परंतु यह केवल-र 
दृश्यते त्वग्रघया बुद्धच्या सृक्ष्मया सुक्ष्मदोशिभिः । 

सृक्ष्मदर्शियोंके द्वारा सूक्ष्म वस्तुके निरूपणमें निषुण एकाग्रतायुक्त 
बुद्धसे ही देखा जा सकता है । अतएव 'उत्तिष्ठत जाग्रत प्राप्य वरा- 
च्िबोधत' उठो! जागो ! और महापुरुषोंके पास जाकर इसे जानो । 
बुद्धिमान लोग इस मागंकों तलवारकी धारपर चलनेके समान 
बतलाते हैं-- 
क्षुरस्थ धारा निशिता दुरत्यया दुर्ग पथस्तत्कवयो वदन्ति ॥॥ 

इन्द्रियाँ बहिर्मुखी हैं, इसीसे वे केवल वाहरकी वस्तुओंको देखती 
हैं, अन्तरात्माको नहीं देखतीं । कोई विवेकसम्पन्न पुरुष ही अमृतत्वकी 
शुभ इच्छासे इन इन्द्रियोंकों अन्तर्मुखी करके अन्तरात्माको देख पाता 
है। अज्ञानी लोग बाह्य विषयोंकी ओर ही दौड़ते हैं और इसीसे वे सर्वेत्न 
व्याप्त मृत्युके फंदेमें फंस जाते हैं, परंतु ज्ञानी पुरुष उस अमृतत्वको 
जानकर इन अनित्य पदार्थोंसे नित्य वस्तुकी प्रार्थना नहीं करते । 

जो यहाँ (कार्यमें) है वही वहाँ (कारणमें ) है । परंतु जो 
उपाधिके सम्बन्धसे और भेदज्ञानके कारण अविद्याके प्रभावसे उस 
अभिन्नस्वरूप ब्रह्मको नाना रूपोंमें देखता है-- 

मृत्यो: स मृत्युमाप्नोति । 

वह वार-बार मृत्युको (जन्म-मरणको) ही प्राप्त होता हैं । 
इस ज्ञानकी प्राप्ति केवल विचारसे ही हो सकती है । यहाँ किड्चत्‌ 
भी भेद नहीं है। जिसको यहाँ भेद दीखता है उसीको वार-वार 
मृत्युकी शरण लेनी पड़तो है । जैसे शुद्ध जलमें शुद्ध जल मिलानेपर 
दोनों मिलकर एकरस-तन्मय हो जाते हैं । इसी प्रकार आत्मदर्शी 
पुरुषका आत्मा परमात्मासे मिलकर ब्रह्मरप बन जाता है । 

यमराजने आगे चलकर फिर कहा--हें नचिकेता ! मैं प्रसन्न 
होकर तुम्हें यह अत्यन्त गोपनीय सनातन ब्रहमतत्त्त बतजा उहा ह। 

उ० चोौ० ३- 

मृत्युके बाद जीवका क्या होता है सो तुम सुनो । जिसके जैसे कर्म 
और जैसी वासना होती है, जिसका जैसा ज्ञान होता है उसीके 
अनुसार कोई तो मृत्युके बाद माताके गर्भ जाता है और कोई मृत्युके 
पश्चात्‌ वृक्ष, पाषाणादि स्थावर योनिको प्राप्त होता है। जब समस्त 
' प्राणी निद्राग्रस्त रहते हैं तव जो एक निर्गुण ज्योतिर्मय ब्रह्म 
सुप्रकाशित रूपसे जाग्रत्‌ रहकर समस्त विषयोंको प्रकाशित करता है, 


वही शुद्ध है, वही ब्रह्म है, उसीका नाम अमृत है, उसके सिवा और | 
कोई छिपा हुआ ब्रह्म नहीं है | पृथ्वी आदि सभी लोक उसीमें 


अवस्थित हैं, उसका अतिक्रमण कोई भी नहीं कर सकता । 
अग्तियंथकों भुवनं प्रविष्ठो रूप॑ रूप प्रतिरूपो बभूव । 
एकस्तथा सर्वभूतान्तरात्मा रूपं रूपं प्रतिरूपो बहिश्च ॥ 
वायुयंथंकों भुवन प्रविष्ठों रूप रूप प्रतिरपो बधुव। 
एकस्तथा सर्वभृतान्तरात्मा रूप रूप॑ प्रतिरूपो बहिश्व ॥ 
(कठ० २। २। ६-१०) 
अग्नि एक ही है, परंतु जैसे सम्पूर्ण भुवनमें प्रवेश करनेपर वही 
भिन्न-भिन्न वस्तुओंमें भिन्‍्त-भिन्‍न रूपमें दीखता है, इसी प्रकार समस्त 


प्राणियोंमें रहनेवाला आत्मा एक ही है, परंतु सबमें भिन्‍न-भिन्‍न रूपमें | 


दीखता है। आकाशकी तरह निविकार होनेके कारण बाहर भी वही 

रहता है। जैसे एक ही वायु लोकमें प्रवेशकर भिन्‍न: भिन्‍न रूपसे दीखता 
है,इस्ती प्रकार सब प्राणियोंमें व्यापक एक ही आत्मा भिन्‍्न-भिन्‍न रूपमें 
दीखता है तथा बाहर भी रहता है | अग्नि और वायुके दृष्टान्तमें केवल 
यही अन्तर है कि अग्नि तो प्रकाशस्वरूप होकर लोकमें प्रवेश करता 
हैं और वायु प्राणस्वरूप होकर प्रत्येक देहमें प्रवेश करता है । 


अनोखा अतिथि इ््पू्‌ 


सूर्यो यथा सर्वलोकस्य चक्षुर्न लिप्यते चाक्षुषेर्बाह्मदोषः। 
एकस्तथा सर्वभृतान्तरात्मा न लिप्यते लोकदुःखेन बाह्मः ॥ 
(कठ० २। २। ११) 
जैसे एक ही सूर्य सब लोकोंकी आँख है, अच्छी-बुरी सभी 
वस्तुओंका प्रकाश सूर्यसे होता है तथापि वह बाह्य दोषोंसे लिप्त 
नहीं होता । इसी प्रकार वह आत्मा सर्वेव्यापी होनेपए भी जगत्‌के 
दुःखोंसे लिप्त नहीं होता, उनसे बाहर रहता है । 
समस्त भूत-प्राणियोंके अंदर शक्तिरूपसे रहनेवाला वह आत्मा एक 
ही है । वही सबका नियन्ता है, वह एक ही अनेक रूपमें दिखायी देता 
है । जो धीर पुरुष इस प्रकार आत्माको जानते हैं, उनको ही-- 
तेषां सुखं शाश्वत नेतरेषाम्‌ । 
--नित्य सुख प्राप्त होता है, दूसरोंको नहीं । 
नित्यो नित्यानां चेतनश्चेतताना- 
मेको बहुनां यो विदधाति कामान्‌ । 
तमात्मस्थं य्रेडनुपश्यन्ति धीरा- 
स्तेषा शान्ति: शाश्वती नेतरेषाम्‌ ॥ 
(कठ० २। २। १३) 
जो नित्योंका भो नित्य है, जो चेतनोंका भी चेंतन है, जो एक ही 
अनेकोंकी कामनाएं पूर्ण करता है उस शरीरस्थ आत्माका जिनको 
अनुभव होता है वे ही नित्य शान्तिको प्राप्त होते हैं, दूसरे नहीं । 
जिसको सूर्य प्रकाशित नहीं कर सकता, जो चन्द्रमा और तारागणोंसे 
प्रकाशित नहीं होता, बिजली जिसे प्रकाशित नहीं कर सकती उसको 
बेचारा अग्नि तो क्या प्रकाशित करे ? जिसके प्रकाशसे हो सबका 


३६ उपनिषदोंके चौदह रत्न 


प्रकाश होता है, उसी परिपूर्ण प्रकाशकी दिव्य ज्योतिसि समस्त विश्व | 
प्रकाशित हो रहा है । : 
इस दृश्यमान संसारके समस्त पदार्थ उस परब्रह्ममसे निकलकर 
उसीकी सत्तासे सदा काँपते हुए अपने-अपने काममें लगे रहते: हैं; 
क्योंकि वह उठे हुए वजञ्चके सदृश महाभयद्धूर है । 
भयादस्याग्निस्तपति भयात्तपति सुर्यः । 
भयादिद्धश्वच वायुश्र सृत्युधविति पत्चमः ॥ 
(कठ० २। ३। ३) 
अग्नि उसीके भयसे तपता है, सूर्य छसीके भयसे तपता है 
तथा इन्द्र, वायु और पण्चम मृध्यु उसीके भयसे दौहते हैं । | 
जो पुरुष इस शरीरके नाश होनेसे पूर्व ही उस आत्माकों जान 
लेता है वही मुक्त होता है, नहीं तो-- | 
सर्गंषु लोकेषु शरीरत्वाय कल्पते ॥ 
-““इन जन्म-मरणशील लोकोंमें उसे फिर जन्म ग्रहण करना पड़ता है। | 
जब मनुष्यकी सारी कामनाएँ नष्ट हो जाती हैं और जब मत सब | 
प्रकारकी मलिनताको त्यागकर अत्यन्त विशुद्ध बन जाता है और जब | 
अन्तःकरणकी समस्त वासनाएँ सम्पूर्णरूपसे नष्ट हो जाती हैं तब यह- 


अथ मर्त्योध्मृतो भवत्यत्न ब्रह्म समश्नुते । 
(कठ० २। ३ । १५४) 


रमरणशील मनुष्य अमृत बनकर यहींपर ब्रह्मको प्राप्तकर ब्रहमा- 
नन्दमें मग्न हो जाता है। इस अवसरपर उसके हृदयकी (मैं' और मेरे 
की ) समस्त ग्रन्थियाँ टूट जाती हैं और वह अमृत बन जाता है। बस- 

एतावदनुशासनम्‌ । 
--यही शास्त्॒का उपदेश है, इससे परे और कुछ भी नहीं है । 
(कठोपनिषद्के आधारपर ) 
(३) 


आपद्धस 

एक समय कुरुदेशमें ओलोंकी बड़ी वर्षा होनेसे और उगते हुए 
अन्नका नाश हो जानेसे भयानक अकाल पड़ गया । अकालसे पीड़ित 
नर-नारी अन्नके अभावसे देश छोड़कर भागने लगे । इसीलिये चक्रके 
पुत्र उषस्तिने भी अपनी अप्राप्तयौवना पत्नी आटिकीको साथ लेकर 
देश छोड़ दिया और भटकते-भटकते दोनों एक महावतों के ग्राममें 
पहुँचे । भूखके मारे उस समय उषस्ति मरणासन्न-दशाको प्राप्त हो 
रहा था । उसने एक महावतको उबले हुए उड़दके दाने खाते देखा 
और उसके पास जाकर कुछ उड़द देनेकों कहा । महावतने कहा-- 
कै इस बतनमें रखे हुए जो उड़द खा रहा हूँ इन जूँठे उड़दोंके सिवा 
मेरे पास और उड़द नहीं है, तब मैं तुम्हें कहाँसे दूं ?' महावतकी बात 
सुनकर उषस्तिने कहा-मुझे इनमेंसे ही कुछ दे दो । तब महावतने 
उनमेंसे थोड़े-से उड़द उषस्तिको दे दिये और जल सामने रखकर 
कहा कि “लो, इनको खाकर जल पी लो ।' इसपर उषस्तिने कहा- 
भाई ! मैं यह जल पी लूँगा तो मुझे दूसरेकी जूँठन खानेका दोष 
लगेगा ।' 

महावतने अचरजसे पूछा 'तो क्या तूमने जो उड़द मुझसे 
लिये हैं, ये जूंठे नहीं हैं, फिर जूंठे जलहीमें कौन-सा दोष है !' 

उषस्तिने उत्तर दिया--'भाई !, यदि मैं यह उड़द नहीं खाता 

तो मेरे प्राण नहीं रहते (प्राण-संकट्में आपद्धमे समझकर ही मैं उड़द 
खा रहा हूं ) | अब जल तो मेरे इच्छानुसार मुझे दूसरी जगह भी मिल 
जायगा। यदि उड़दकी तरह मैं तुम्हारा जूठा जल भी पी लूँ तब तो वह 
स्वेच्छाचार ही होगा | आपद्धम नहीं रहेगा । इसलिये में तुम्हारा जल 
नहीं पीऊंगा । इतना कहकर उपषस्तिने कुछ उड़द खा लिये और शेष 
अपनी स्त्रीको दे दिया। ब्राहणीको पहले ही कुछ खानेको मिल 
गया था, इसलिये पतिके दिये हुए जूँठे उड़द उसने खाये नहीं, 
अपने पास रख लिये । 4 
दूसरे दिन प्रातः:काल उपषस्तिनें प्रातःकृत्य करनेके बाद अपनी 
स्त्रीसे कहा--क्या करूँ, मुझे जरा-सा भी अन्न कहींसे खानेको 
मिल जाय तो मैं अपना निर्वाह होने लायक कुछ धन प्राप्त कर 
सकता हूं । यहाँसे समीप हो एक राजा यज्ञ कर रहा है, वह ऋत्विकके 
काममें मेरा भी वरण कर लेगा । 
यह सुनकर स्त्रीने कहा-मेरे पास कलके बचे हुए कुछ उड़द 
हैं, लीजिये, इन्हें खाकर यज्ञमें शीक्र चले जाइये ।” भूखसे अशक्त 
हुए उषस्तिने उड़द खा लिये और कुछ स्वस्थ होकर वे राजाके यज्ञमें 
चले गये । वहाँ जाकर वे आस्तावमें (स्तुतिके स्थानमें) स्तुति 
करनेवाले उद्गाताओंके पास जाकर बैठ गये और स्तुति करनेवालोंकी 
भूल देखकर उनसे बोले-है प्रस्तोता ! आप जिन देवताकी स्तृति 
करते हैं वे देव कौन हैं आप यदि अधिष्ठाताकों जाने बिना उनकी 
का आग थकी स्तुति करनेवाले | यदि आप 
मस्तक नीचे गिर पड़ेगा । तक स कक ता सा 
रे गत्तर उन्होंने प्रतिहारका गान करने- 


आपद्धर्स ३९ 


वालेकी ओर भी मुड़कर कहा कि है प्रतिहारका गान करनेवाले 
प्रतिहर्ता ! यदि आप देवताको बिना जाने उसको प्रतिहार करेंगे तो 
आपका मस्तक नीचे गिर जायगा ।' यह सुनकर स्तोता, उद्गाता और 
प्रतिहर्ता आदि सव ऋत्विजगण मस्तकके गिरनेके डरसे अपने-अपने 
कर्मको छोड़कर चुप होकर बैठ गये । 

राजाने अपने ऋत्विजोंकी यह दशा देखकर कहा कि है 
भगवन्‌ !आप कौन हैं, मैं आपका परिचय जानना चाहता हूं ! 
उषस्तिने कहा--'राजन्‌ ! मैं चक्रका पुत्र उषस्ति हुं /! राजाने 
कहा-'ओहो ! भगवन्‌ ! उषस्ति आप ही हैं ? मैंने आपके वहुत-से 
गुण सुने हैं । इसीलिये मैंने ऋत्विजके कामके लिये आपकी बहुत 
खोज की थी, परंतु आपके न मिलनेपर मुझे दूसरे ऋत्विज वरण 
करने पड़े । अब मेरे सौभाग्यसे आप पधारे हैं तो हे भगवन्‌ ! 
ऋत्विजसम्बन्धी समस्त कर्म आप ही करनेकी कृपा कीजिये | 

उषस्तिने कहा--'बहुत अच्छा, परन्तु इन ऋत्विजोंको हटाना 
नहीं, मेरे आज्ञानुसार ये ऋत्विजगण अपना-अपना कम करें। और 
दक्षिणा भी जो इन्हें दी जाय, उतनी ही मुझे देता । (न तो मैं 
इन लोगोंको निकालना चाहता हूँ और न दक्षिणामें अधिक धन लेकर 
इनका अपमान करना चाहता हू । मेरी देख-रेखमें ये सब कम करते 
रहेंगे) तदनन्तर प्रस्तोता, उद्‌गाता आदि समस्त ऋत्विजोंने उषस्तिके 
पास जाकर विनयपूर्वक उनसे पूछ-पूछकर सब बातें जान लीं और 
उषस्तिने उन लोगोंको सव समझाकर उनके द्वारा राजाका यज्ञ 


भलीभाँति पूर्ण करवाया । 
(छात्दोग्य-उपतिषद्के आधारपर ) 


रत 5 


(४) 
गाड़ीवालेका ज्ञान 


प्रसिद्ध जनश्रुत राजाके पुत्नका पौत्न जानश्रुतिनामक एक राजा. । 
था, वह बहुत ही श्रद्धाके साथ आदरपूर्वक योग्य पात्नोंको बहुत दान 
दिया करता था । अतिथियोंके लिये उसके घरमें प्रतिदिन बहुत-सा 
भोजन बनवाया जाता था । वह महान्‌ दक्षिणा देनेवाला था। वह 
चाहता था कि प्रत्येक शहर और गाँवमें रहनेवाले साधु-ब्राहमण 
आदि सब मेरा ही अन्त खाये, इसलिये उसने जहाँ-तहाँ सववेत्न ऐसे | 
धर्मस्थान,अन्नसत्र या छात्नावास खोल रखे थे जहाँ अतिथियों आदिके 
ठहरने और भोजन करनेका सुप्रबन्ध था । 


राजाके अन्नदानसे संतुष्ट हुए ऋषि और देवताओंने राजाको 
सर्चेत करके उसे ब्रह्मानन्दका सुख प्राप्त करानेके लिये हंसोंका रूप 
धारण किया और राजाको दिखायी दे सकें ऐसे समय वे उड़ते हुए 
राजाके महलकी छतके ऊपर जा पहु'चे । वहाँ पिछले हंसने अगले 
हंससे कहा-भाई भल्लाक्ष ! इस जनश्रुतके पुत्रके पौत्न जानश्रुतिका 
तेज दिनके समान सब जगह फेल रहा है। इसका स्पश न कर 
लेना, कहीं स्पश कर लेगा तो यह तेज तुझे भस्म कर डालेगा | 
यह सुनकर अगले हंसने कहा-. सु 
भाई! तुम बैलगाड़ीवाले रैक्वको नहीं जानते, इसीसे तुम उस 
रैक्‍्वसे इसका तेज बहुत ही कमर होतेपर भी उसकी-सी प्रशंसा कर 

रहे हो ।! पिछले हंसने कहा-'वह गाड़ीवाला रैक्‍्व कौन है और 
कैसा है, सो तो बता । अगले हंसने कहा-भाई ! उस रेक्‍्वकी 
महिमाका क्‍या बखान किया जाय | जैसे जुआ खेलनेके पासेके 
नीचेके तीनों भाग उसके अन्तगत होते हैं, यानी जब जुआरीका 
पासा पड़ता है तव वह तीनोंको जीत लेता है। इसी प्रकार प्रजा 
जो कुछ भी शुभ काये करती है, वह सारे शुभ कर्म और उनका 
फल रैकक्‍्वके शुभ कमंके अन्तर्गत है। अर्थात्‌ प्रजाकी समस्त शुभ 
क्रियाओंका फल उसे मिलता है। वह रेक्व जिस जाननेयोग्य वस्तुको 
जानता है, उस वस्तुको जो जान जाता है उसे भी रेक्‍्वके समान ही 
सब प्राणियोंके शुभ कर्मोका फल प्राप्त होता है। मैं उसी विह्ान्‌ 
रेकक्‍्वके लिये ही ऐसा कह रहा हू ।' 


महलपर सोये हुए राजा जानश्रुतिने हंसोंकी ये बातें सुनीं और 
रातभर वह इन्हीं बातोंको स्मरण करता हुआ जांगता रहा। श्रातः:काल 
बन्दीजनोंकी स्तुति सुनकर राजाने बिछौनेसे उठकर वन्दोजनोंसे 
कहा कि है वत्स ! तुम गाड़ीवाले रैक्‍्वके पास जाकर उससे कहो 
कि 'मैं आपसे मिलना चाहता हूँ ।' भाटने कहा--हैं राजन्‌ ! वह 
गाड़ीवाला रैक्व कौन है ? और कैसा है ? राजाने जो कुछ हंसोंवें 
कहा था, सो उसे कह सुनाया | राजाके आज्ञानुसार भाटोंने बहुत-से 
नगरों और गाँवोंमें रैक्बकी खोज की, परंतु कहीं पता नहीं लगा । 
तब लौटकर उन्होंने राजासे कहा कि हमें रैक्चका कहीं पता नहीं 
लगा । राजाने विचार किया कि इन भाटोंने रैक्कको नगरों और 
ग्रामोंमें ही खोजा है । भला, ब्रह्ममज्ञाती महाप्रुरुष विषयी पुरुषोंके 
बीचमें कैसे रहेंगे? और उनसे कहा कि अरे ! जाओ, ब्रहमबेत्ता 

पुरुषोंके रहनेके स्थानोंमें (अरण्य, नदोतट आदि एकान्त स्थानोंमें) 
उन्हें खोजो ।' 

राजाके आज्ञानुसार भाट फिर गये और ढूँढ़ते-ढूंढ़ते किसी एक 
एकान्त निज॑न प्रदेशमें गाड़ीके नीचे बैठे हुए शरीर खुजलाते हुए 
एक पुरुषको उन्होंने देखा । बन्दीजन उनके पास जाकर विनयके 
साथ पूछने लगे--है प्रभो ! क्या गाड़ीवाले रैक्‍्व आप ही हैं ?' 
मुनिने कहा--हाँ, मैं ही हूँ ।' 

रैक्‍्वका पता लगनेसे भाटोंको बड़ा हर्ष हुआ और तुरंत 
राजाके पास जाकर कहने लगे कि हमने अमुक स्थानमें रैक्‍्वका 
पता लगा लिया | । 

तदनन्तर राजा छः सौ गायें, सोनेका कण्ठहार और खच्चरियोंसे 
जुता हुआ एक रथ आदि लेकर रेक्‍्वके पास गया और वहाँ जाकर हाथ 
जोड़कर रेक्वसे बोला-'भगवन्‌ ! यह छः सौ गायें, एक सोनेका हार 
और यह खच्चरियोंसे जुता हुआ रथ-ये सब मैं आपके लिये लाया हूं । 
कपा करके आप इनको स्वीकार कीजिये और हे भगवन्‌ ! आप जिस 
देवताकी उपासना करते हैं, उस देवताका मुझको उपदेश कीजिये ।' 

राजाकी बात सुनकर रेक्‍्वने कहा, अरे शूद्र# ! यह गौएँ, हार 
और रथ तू अपने ही पास रख ।! यह सुनकर राजा घर लौट आया और 
विचारने लगा कि 'मुझको मुनिने शुद्र क्यों कहा। या तो मैं हंसोंकी 
वाणी सुनकर शोकातूर था इसलिये शूद्र कहा होगा अथवा थोड़ा धन 
देकर उत्तम विद्या लेनेका अनुचित प्रयत्न समझकर भी मुनि मुझको 
शुद्ध कह सकते हैं। परंतु बिना ज्ञानके तो मेरा शोक दूर होगा नहीं, 
अतएव भुनिको प्रसन्न करनेके लिये मुझे फिर वहाँ जाना चाहिये । 


5 « जोक्स विकल होगेश कारण जाय पास ४ विकल होनेके कारण राजाको मुनिने शूद्र कहा । 

यह विचारकर राजा अबकी वार एक हजार गाय, एक सोनेका 
कण्ठहार, खच्चरियोंसे जुता हुआ एक रथ और अपनी पुत्नीको लेकर 
फिर मुनिके पास गया और हाथ जोड़कर कहने लगा-हे भगवन्‌ ! 
यह सब मैं आपके लिये लाया हुँ, इनको आप स्वीकार कीजिये और 
धर्मपत्नीके रूपमें मेरी इस पृत्नीको और जहाँ आप रहते हैं इस 
गाँवको भी ग्रहण कीजिये | तदनन्तर आप जिस देवकी उपासना 

करते हैं उसका मुझे उपदेश कीजिये ।' 
राजाके वचन सुनकर, कन्याकी करुणाभरी स्थिति देखकर मुनिने 
उसको आश्वासन दिया और कहा कि हे शूद्र ! तू फिर यही सब 
वस्तुएँ मेरे लिये लाया है ? (क्या इन्हींसे ब्रह्मश्ञान खरीदा जा सकता 
है ? )' राजा चुप होकर बैठ गया । कुछ समय बाद मुनिने राजाको 
धनके अभिमानसे रहित हुआ जानकर ब्रह्मविद्याका उपदेश किया । 
मुनि रैक्‍्व जहाँ रहते थे उस पुण्य प्रदेशका नाम रेक्‍्वपर्ण हो गया । 
((छान्दोग्य उपनिषद्के आधारपर) 


(५४) 

जबाला नाम्नी एक सदाचारिणी ब्राह्मणी थी | उसके सत्यकाम 
नामक पुत्र था । जब वह विद्याध्ययत्त करने योग्य हुआ, तब एक दिन 
उसने गुरुकुल जानेकी इच्छासे अपनी मातासे पूछा-'हे पूजनीया 
माता ! मैं ब्रह्मचर्यपालन करता हुआ गुरुकी सेवामें रहता चाहता 
हैं, गुरु मुझसे नाम और गोत् पूछेंगे, मैं अपना नाम तो जानता ही हूं 
परंतु गोत्न नहीं जानता; अतएवं मेरा गोत्र क्या है सो बतलाओ ॥ 

जबालाने कहा--बेटा ! तू किस गोत़का है, इस बातको मैं 
नहीं जानतो । मेरी जवारीमें, जब तू पैदा हुआ था, तब मेरे 
स्वामीके घरपर बहुत-से अतिथि आया करते थे । मेरा सारा समग्र 
उनकी सेवामें हो बीत जाता था, इससे मुझको तेरे पितासे गोत् 
पूछनेका समय नहीं मिला, अतएव मैं तेरा गोन्न नहीं जानती । मेरा 
नाम जबाला है और तेरा सत्यकाम । वस, मैं इतना ही जानती हू। | 
तुझसे आचार्य पूंछें तो कह देना कि मैं जबालाका पुत्र सत्यकाम हू / | 


माताकी आज्ञा लेकर सत्ण्काम मह॒षि हरिद्वुमके पुत्त गौतम ऋषिके | 
घर गया और प्रार्थना करके बोला कि 'हे भगवन्‌ ! मैं ब्रहुम॒चयेका पालन 
करता हुआ आपके समीप रहकर सेवा करना चाहता हुँ । मुझे स्वीकार 
कीजिये । गुरुने बड़े स्तेहसे पूछा-हें सौम्य ! तेरा गोत्न क्या है ?' 
सरल सत्यकामने नम्नतासे कहा-भगवन्‌ ! मेरा गोत् क्या है, इस 
बातको मैं नहीं जानता । मैंनें यहाँ आते समय मातासे पूछा था, तब | 
उन्होंने कहा कि मैं युवावस्थामें अनेकों अतिथियोंकी सेवामें लगी रहनेके 
कारण स्वामीसे गोत्न नहीं पूछ सकी । युवावस्थामें जब तेरा जन्म 
हुआ था,उसी समय तेरे पिताकी मृत्यु हो गयी थो, इसलिये शोक और 
दुःखसे पीड़ित होनेके कारण दूसरोंसे भी तेरा गोत्र नहीं पूछ सकी । 
मैं केवल इतना ही जानती हु कि मेरा नाम जबाला है और तेरा 
सत्यकाम है। अतएव हे भगवन्‌ ! मैं जबालाका पुत्त सत्यकाम हूँ 


सत्यवादी सरलहृदय सत्यकामकी सीधी-सच्ची बात सुनकर ऋषि 
गोतम श्रसत्त होकर वोले-'वत्स !ब्राहमणको छोड़कर दूसरा कोई भी 
इस प्रकार सरलभावसे सच्ची वात नहीं कह सकता-नैतदब्राहमणों 

विषकक्‍्तुमहँति-ऐसा सत्य और कपटरहित वचन कहनेवाला तू निश्चय 


ब्राहमण है । मैं तेरा उपनयन-संस्कार करूंगा, जा, थोड़ी-सी समिधा 
लेआ।' 


विधिवत्‌ उपनयन-संस्कार होनेके बाद वेदाध्ययन कराकर ऋषि 
गौतमने अपनी गोशालामेंसे चार सौ दुवली-पतली गौएँ चुनकर अधिकारी 
शिष्य सत्यकाससे कहा-'पपुत्न ! इन गौओंको चराने वनमें ले जा । 
देख, जबतक इनकी संख्या पुरी एक हजार न हो जाय तबतक वापस न 
आना ।' सत्यकामने प्रसन्‍त होकर कहा-“भगवन्‌ ! जबतक इन गौओंको 
संख्या पूरी एक हजार न हो जायगी, तबतक वापस नहीं आऊंगा । 
तासहज णाव्तेंधेत्ति-यों कहकर सत्यकाम गौओंको लेकर जिस वनमें 
चारे-पानीकी बहुतायत थो, उसीमें चला गया और वहीं कूटिया बनाकर 
वर्षोतक उन गौओंकी तन-मनसे खूब सेवा करता रहा | 

गुरुभवितका कितना सुन्दर दृष्टान्त है । ब्रह्मज्ञान प्राप्त करनेकी 
इच्छावाले शिष्यको गौ चरानेके लिये गुरु वनमें भेज दें और वह 
चुपचाप आज्ञा शिरोधाय कर वर्षोतक निर्जन वनमें रहने चला जाय। 
यह बात ज्ञानपिपासु गुरुभक्त भारतीय ऋषिकुमारों में ही पायी जाती 
है। आजकी संस्क्रृति तो इससे सर्वथा विपरीत है, अस्तु । 

सेवा करते-करते गौओंकी संख्या पूरी एक हजार हो गयी | तब एक 
दिन एक वृषभ आकर पुकारा-'सत्यकाम [संत्यक्वामने उत्तर दिया- 
भगवन्‌ !क्या आज्ञा है ?” वृषभने कहा-वत्स | हमारी संख्या एक 
हजार हो गयी है, अब हमें गुरुके घर ले चलो, मैं तुमको ब्रह्मके एक 
पादका उपदेश करता हू ।” सत्यकामने कहा-कहिये भगवन्‌ 
इसके वाद वृषभते ब्रह्मके एक पादका उपदेश देकर कहा-- 
“इसका नाम प्रकाशवान्‌ है । अगला उपदेश तुझे अग्निदेव करेंगे । 


४६ उपनिषदोंके चौदह रत्न 


दूसरे दिन प्रातःकाल सत्यकाम गौओंको हाँककर आगे चला। 
संध्याके समय रास्तेमें पड़ाव डालकर उसने गौओंको वहाँ रोका और 
उन्हें जल पिलाकर राद्विनिवासकी व्यवस्था की । तदनल्तर वनमेंसे 
काठ बटोरा और अग्नि जलाकर पूर्वाभिमुख होकर बैठ गया । अग्नि- 
देवने तीन बार कहा-सत्यकाम !'सत्यकामने उत्तर दिया-“भगवन्‌ ! 
क्या आज्ञा है ?' अग्निने कहा-हे सौम्य ! मैं तुझे ब्रह्मके द्वितीय 
पादका उपदेश करता हुँ । सत्यकाम बोला--कीजिये भगवन्‌ !' 
तदलन्तर अग्निने ब्रह्मके दूसरे पादका उपदेश करके कहा-इसका 
नाम अनत्तवान्‌ है । अगला उपदेश तुझे हंस करेगा ।' 


सत्यकाम रातभर उपदेशका मनन करता रहा | प्रातःकाल 
गौओंको हाॉँककर आगे बढ़ा और संध्या होनेपर किसी सुन्दर 
जलाशयके कित्तारे ठहर गया । गौओंके लिये रात्रिनिवासकी व्यवस्था 
की और आप आग जलाकर पूर्वाभिमुख होकर बैठ गया । इतमेंमें 
एक हंप ऊपरसे उड़ता हुआ आया और सत्यकामके प[स बैठकर 
बोला-'सत्यकाम ! सत्यकामने कहा-'भगवन्‌ ! क्या आज्ञा है ?' 
हंसने कहा-हे सत्यकाम ! मैं तुझे ब्रहमके तीसरे पादका उपदेश | 
करता हू । सत्यकामने कहा-'भगवन्‌ ! कृपा करके कीजिये । | 
पश्चात्‌ हंसने ब्रह्मके तीसरे पादका उपदेश करके कहा---इसका 
नाम ज्योतिष्मान्‌ है । अगला उपदेश तुझे जलमुर्ग करेगा ।' 


॥ रातको सत्यकाम ब्रह्मके चिन्तनमें लगा रहा,प्रातः:काल गौओंकी 
हांककर आगे चला और संध्या होनेपर एक वट्वृक्षके नीचे ठहर गया | 
गोओंकी उचित व्यवस्था करके वह अग्नि जलाकर पूर्वाभिमुख होकर 


| 


गोसेवासे ब्नहमज्ञान ४७ 


बैठ गया । इतनेमें एक जलमु्गेने आकर पुकारा 'सत्यकाम ! 'सत्यकामने 
उत्तर दिया-'भगवन्‌ ! क्या आज्ञा है !” मुर्गेने कहा-वत्स ! मैं तुझे 
ब्रह्मके चतुर्थ पादका उपदेश करता हु ।” सत्यकाम बोला-पप्रभो ! 
कीजिये। तदनन्तर जलमुर्गने आयतनवानू-रूपसे ब्रह्मका उपदेश किया । 


इस प्रकार सत्य, गुरुसेवा और गोसेवाके प्रतापसे वृषभरूप 
वायु, अग्निदेव, हंसरूप सूर्यदेव और मुग्गरूप प्राणदेवतासे ब्रह्मशान 
प्राप्ककर सत्यकाम एक हजार गौओंके बड़े समूहको लेकर 
आचारय॑ गौतमके घर पहुंचा । उस समय उसके मुखमण्डलपर 
ब्रह्मतेज छिटक रहा था, आनन्दकी सहख्र-सहस्न किरणें झलमला 
रही थीं। गुरुने सत्यकामकी चिन्तारहित, तेजपूर्ण दिव्य मुख- 
कान्तिको देखकर कहा---“वत्स सत्यकाम !” उसने उत्तर दिया-- 
'भगवन्‌ ! गुरु बोले--हे सौम्य ! तू ब्रह्मशानीके सदृश दिखायी 
दे रहा है। वत्स! तुझको किसने उपदेश किया !” सत्यकामने कहा- 

भगवन्‌ ! मुझको मनुष्येतरोंसे उपदेश प्राप्त हुआ है। यों कहकर 
उसने सारा हाल सुना दिया और कहा-भगवत्‌ ! मैंने सुना है कि- 
भगवद्द्शेभ्य आचार्याद्ध व विद्या विदिता साधिष्ठम्‌'"॥ 


आप-सद्श आचायेंके द्वारा प्राप्त की हुई विद्या ही श्रेष्ठ होती है, 
अतएव मुझे आप ही पूर्णरूपसे उपदेश कीजिये |” गुरु प्रसत्न हो गये 
और उन्होंने कहा--'वत्स! तूने जो कुछ प्राप्त किया है, यही 

ब्रह्मत्व है । अब तेरे लिये कुछ भी जानना शेष नहीं रहा ।' 
(छान्दोग्य उपनिषदके आधारपर) 


(६) 
अग्निह्वारा उपदेश 


कमलका पुत्र उपकोसल सत्यकाम जावालके पास जाकर 
उनका शिष्यत्व स्वीकार कर रहने लगा | उसने पूरे बारह वर्षतक 
गुरुके अग्तियोंकी सेवा की। गुरुने अपने दूसरे शिष्य ब्रह्मचारियों- 
का समावर्तत (वेदाध्ययन्त पूणं कश्वा) कर उन्हें घर जानेकी 
आज्ञा दी, परंतु उपकोसलका थाज्ञा नहीं दो । 

उपकोसलके मनमें »छ विषाद हो गया, यह देखकर गुरुपत्नी- 
के मनमें दया उपजी । उसने स्वामीसे कहा, इस ब्रह्मचारीने ब्रह्मचर्यके 
नियमोंका पालन किया है और श्रद्धापूवक विद्य/ध्ययन किया है तथा 
आपके अग्नियोंकी भलीभाति सेवा की है, अतएवं इसका समावतेन| 
करके इसकी कामना पूर्ण कीजिये | नहीं तो ये अग्नि आपको उलाहना 
देंगे ।! सत्यकामने वात सुनो-अनसुतो कर दी और वह बिना ही 
कुछ कहे यात्राके लिये घरसे चल गये । 

उपकोसलको इससे बहुत दुःख हुआ । वह मानसिक व्याधियोंसे| 
दुखी हो गया और अन्न छोड़कर अनशन-द्रत करने लगा । स्नेहमयी| 
गुरुपत्नीने कहा--है ब्रह्मचारी ! तू भोजन कर । किसलिय भोजन 
नहीं करता है ! उसने कहा-मेरे मनमें अनेकों कामनाएँ हैं, 


अनेक प्रकारके मानसिक दुःखोंसे प्रस्त हु, अतः मैं कुछ भी नहीं। 
खा सकूँगा ।' गुरुपत्नी चुप हो गयों । । 


अग्तियोंते विचार किया कि 'इस तपस्वो ब्रहमचारीने मन लगार्की 
हमारी बहुत ही सेवा की है, अतरव इसकी कामनाको हमलोग पर 
कर। यह विचारकर अग्नियोंने उसे अलग-अलग ब्रह्मविद्याका यथोर्चि 


अग्निद्वा रा उपदेश न] 


उपदेश किया । उपदेशके अनन्तर सब अग्नियोंने मिलकर उससे कहा- 
है सौम्य उपकोसल ! हमने तुमको अग्नि तथा आत्माका यथार्थ उपदेश 
दिया है, अब तेरे आचाये आकर तूझे इस विद्याके फलका उपदेश देंगे।' 

कुछ दिनों बाद गुरु यात्रासे लौट आये, उन्होंने शिष्यको पुकारा- 
“उपकोसल *” उसने कहा--भगवन्‌ ! 

उपकोसलका मुख ब्रह्मतेजसे देदीप्यमान हो रहा था, उसकी 
समस्त इन्द्रियाँ सात्त्विक प्रकाशको प्राप्त थीं, यह देखकर आचायने 
हर्षमें भरकर पूछा बेटा उपकोसल ! तेरा मुख ब्रह्मज्ञानियोंकी तरह 
चमक रहा है, बता तुझको किसने ब्रह्मका उपदेश किया ?” किसी 

मनुष्यसे उपकोसलको उपदेश नहीं मिला था, इससे उसने स्पष्ट न कह- 

कर सांकेतिक भाषामें कहा-'भगवन्‌ ! आपके बिना मुझें कौन उपदेश 
करता ? यह अग्नियाँ पहले मानो और प्रकारके-से थे, अब आपको देख- 
कर मानो डर-से रहे हैं | संकेतका अ्थं समझकर आचायेने कहा-- 
वत्स | अग्नियोंने तुझे क्या उपदेश किया ?'उपकोसलने अनग्योंसे जो 
क॒छ प्राप्त किया था, सब कह सुनाया । सुनकर गुरु बोले वत्स ! 
इन अग्नियोंने तो तझे लोकसम्वन्धी ही उपदेश किया है। मैं तुझको उस 
पूर्ण-त्रह्यका उपदेश करूँगा, जिसका साक्षात्‌ हो जानेपर जसे कमल- 
के पत्तेपर जलका स्पर्श नहीं होता, वेसे ही उसपर परापका स्पश 
नहीं हो सकता । शिष्यने कहा---भगवन्‌ ! आप उपदेश करें। 

इसके बाद आचार्यने उपकोसलको ब्रहममका रहस्यमय सम्पुण उप- 


देश किया और उसका समावर्तन करके उसे घर जानेकी आज्ञा दी ) 
(छान्‍्दोग्य उपनिषद्के आधारपर) 
७ 


उ० चौं० ४--- 


(७) 
निरभिमानी शिष्य 


उपमच्युका पुत्त प्राचीनशाल, पुलुषका पुत्र सत्ययज्ञ, भल्लवका पुत्र 
इच्द्रयुम्न, शकेराक्षका पुत्र जत और अश्वतराश्विका पुत्र बुडिल-ये पाँचों 
महाशाल अर्थात्‌ जिनकी शालामें असंख्य विद्यार्थी पढ़ते थे, ऐसी महान 
शालाओंवाले महान्‌ श्रोत्रिय यानी वेदका पठन-पाठन करनेवाले थे । एव 
दित्र ये एकत्र होकर वास्तवमें आत्मा क्या है और ब्रह्म क्या है” इस 
विषयपर विचार करने लगे; परन्तु जब किसी निर्णयपर नहीं पहुँ चे,तव 
किसी दूसरे ब्रह्मवेत्ता विद्धानक्े पास जाकर उनसे पूछनेका निश्चयकर 
आपसमें कहने लगे कि 'वरतमान समयमें अरुणके पुत्र उद्दालक आत्मरूप 
वेश्वानरको भलीभाँति जानते हैं, यदि सबकी राय हो तो हमको उनके 
पास चलता चाहिये ।' सबकी राय हो गयी और वे उद्दालकके पास गये। 

उद्दालकते उन्तको दूरसे देखते ही उनके आनेका प्रयोजन जान 
लिया और वे विचार करने लगे--.ये महाशाल और महान श्रोत्िय 
आते! हो मुझसे पूछेंगे और मैं इनके प्रश्नोंका पूर्ण समाधान कर नहीं 
सकगा। इससे उत्तम यही है कि मैं इन्हें किसी दूसरे योग्य पुरुषका 
नाम बतला हूँ । ऐसा विचारकर उद्ालकने उनसे कहा- हे भगवन्‌ ! 
3 जानता हू आप मुझसे आत्माके विषयमें कुछ पूछने पधारे हैं, परंतु 
इस समय कैकयके पुत्र प्रसिद्ध राजा अश्वपति इस आत्मरूप वैश्वानरको 
भलीभांति जानते हैं, यदि आप सबकी अनुमति हो तो हम सब उनके 
पास चल । सर्वेसम्मतिसे सब राजा अश्वपतिके पास गये । 


अश्वपतिने उन छहों ऋषियों--अतिथियोंका अपने सेवकों द्वारा 


यथायोग्य अलग-अलग भलीभांति वैजन-सत्कार करवाया और दूसरे दिन 


निरभिसानी शिष्य शव 


प्रातःकाल राजा सोकर उठते ही उनके पास गये और बहुत-सा धन 
प्तामने रखकर विनयभावसे उसे ग्रहण करनेकी प्रार्थना करने लगे । 
परंतु वे तो धनकी इच्छासे वहाँ नहीं गये थे, इससे उन्होंने धनका 
स्प्ण भी नहीं किया और चुपचाप बेठे रहे। राजाने सोचा, शायद 
वे मुझें अधर्मी या दुराचारी समझते हैं, इसीलियें मेरा धन (दूषित 
समझकर ) नहीं लेते । यह विचारकर राजा कहने लगे-- 
न में स्तेनो जनपदे न क्यों न मद्यपः | 
नानाहिताग्निर्नाविद्वान्‌ न स्वेरी स्वेरिणी कुतः ॥ 

है मुनियो? मेरे राज्यमें कोई चोर नहीं है, (क्योंकि किसीके पास 
किसी वस्तुका अभाव नहीं है, कारण) मेरे देशमें ऐसा कोई धनी नहीं 
है जो कंजूस हो यानी यथायोग्य दान न करता हो । न मेरे देशमें कोई 
शराव पीता है, न कोई ऐसा द्विज है जो अग्निहोत्र न करता हो, न कोई 
ऐसा हो व्यक्ति है, जो विद्वान्‌ न हो और न कोई व्यभिचारी पुरुष ही 
परे देशमें है, जब पुरुष ही व्यभिचारी नहीं है तो स्त्री तो व्यभिचारिणी 
होगी ही कहाँसे ?” अतएव मेरा धन शुद्ध है, फिर आप इसे क्यों नहीं 
लेते ?* मुनियोंने कुछ भी उत्तर नहीं दिया। तब राजाने सोचा, शायद 
धन थोड़ा समझकर मुनि न लेते हों, अतएव वे फिर कहने लगे-- 

हे भगवत्‌ ! मैं एक यज्ञका आरम्भ कर रहा हूँ, उस यज्ञमें में 
एक-एक ऋत्विकको जितना धन दूंगा, उतना ही आपमेंसे प्रत्येकको 
दूँगा । आप मेरे यहाँ ठहरिये और मेरा यज्ञ देखिये । 

राजाकी यह बात सुनकर उन्होंने कहा-हैं राजन मनुष्य 
जिप प्रयोजनसे जिसके पास जाता है, उसका वही प्रयोजन पूरा करता 

» राजाओको इस आदर्शवर विचार करना चाहिये और ग ४ रलफ कर फज्षप क्र जला अछि जोर ज्लीके बहुतार 
कषपने राज्यके एक-एक पैसेको शुद्ध बताना चाहिये । 


श्र उपनिषदोंके चोदह रत्न 


चाहिये।| हमलोग आपके पास आत्मरूप वेश्वानरका ज्ञान प्राप्त करने की 
इच्छासे आये हैं, क्योंकि इस समय आप ही उसको भलीभाँति जानते 

हैं । इसलिये आप हमें वही समझाइये । हमें धन नहीं चाहिये ।!* 
राजाने उनसे कहा-है मुनियो! कल प्रात:काल मैं इसका उत्तर 
आपको दूँगा ।' ज्ञानकी प्राप्तिके लिये अभिमाचका त्याग करना परम 
आवश्यक है,केवल मुहसे माँगनेपर ज्ञान नहीं मिलता । वह अधिकारीको 
ही मिलता है। राजाके उत्तरसे मुनि इस वातकों समझ गये और दूसरे 
दिन अभिमात त्यागकर सेवावृत्तिका परिचय देनेवाले समिधको हाथोंमें 
लेकर दुपहरसे पहलेही विनयके साथशिष्यभावसे सब राजाके पास पहुंचे 
ओर जाते ही उत्तके चरणोंमें प्रणाम करने लगे । राजाने उनको चरणोंमें 
प्रणाम नहीं करने दिया, क्योंकि एक तो वे ब्राह्मण थे और दूसरे सदुगुरु 
मान-वड़ाई-पूजाकी इच्छा तहीं रखते । तदनन्तर राजाने उन्हें गुरुरूपसे 

नहीं, कितु दाताके रूपसे वैश्वानररूप ब्रह्मविद्याका उपदेश किया । 
(छाक्दोग्य उपतिषद्के आधारपर) 

७6 
(५८) 
तत्त्वमसि' 

के भरत आरुणि उद्यालकके श्वेतकेतु नामक एक पुत्र था। वह 
वैसी इच्छा करे तो उत्तम है, परंतु उसने 
<> गहीं की, तब पितासे नहीं +ऊपरुर--_ | रहा गया । उन्होंने एक दिन उसे 


* इसी प्रकार जिज्ञासु साधकको क्रिसी 


(७-२० 222 महल जी अलग" 
भी प्रलोभनमें न फँसकर अपने 
लक्ष्यपर दृढ़ रहना चाहिये। हे 


तत्त्वमर्सि भ्र्३ 


अपने पास बुलाकर कहा-हे वत्स श्वेतकेतो ! तू जा और सयोग्य 
एुरुके समोप ब्रह्मचारी होकर रह । हे सौम्य ! अपने वंशमें कोई भी 
ऐसा उत्पन्त नहीं हुआ, जिसने वेदोंका त्याग किया हो और जो 
ब्राह्मणके गुग और आचारोंपते रहित होकर केवल नामधारी ब्राह्मण 
बनकर रहा हो । ऐसा करना योग्य नहीं है । सारांश, तुझे वेदोंका 


अध्ययन करके ब्राहमको प्रॉप्त करना ही चाहिये । 


पिता आरुणिका मीठा उलाहना सुनकर श्वेतकेतु बारह वर्षकी 
अवस्थामें गुरुके घर गया और पूरे चौबीस वर्षकी अवस्थातक गुरुगहमें 
रहकर व्याकरणादि छः अज्धोंसहित चारों वेदोंका पूर्ण अध्ययन करनेके 
पश्चात्‌ ग्ुरुको आज्ञा लेकर घर लौटा। उसने मन-ही-मन विचार किया 
कि 'मैं वेदका पूर्ण ज्ञाता हु, मेरे समान पण्डित और कोई नहीं है। मैं 
सर्वोपरि विद्वान्‌ और बुद्धिमान्‌ हू । इस प्रकारके विचारोंसे उसके मनमें 
गे उत्पन्न हो गया और वह उद्धततथा विनयरहित होकर विना ही प्रणाम 
किये पिताके सामने आकर बैठ गया । आरुणि ऋषि उसका नम्रतारहित 
भौद्धत्यपूणं आचरण देखकर इस वातकों जान गये कि इसको वेदके 
अध्ययनसे बड़ा गव हो गया है,तो भी आरुणि ऋषिने उस अविनयी पुत्रपर 
क्रोध नहीं किया और कहा- है श्वेतकेतो: तू ऐसा क्‍या पढ़ आया है कि 
जिससे अपनेको सबसे बड़ा पंडित समझता है और इतना अभिमानमें भर 
गया है। विद्याका स्वरूप तो विनयसे ही खिलता है । अभिमानी पुरुषके 
हृदयसे सारे गुण तो दूर चले जाते हैं और समस्त दोष अपने-आप उसमें 
आ जाते हैं । तूने अपने गुरुसे यह सीखा हो तो बता कि ऐसी कौन-सी 
वस्तु है कि जिस एकके सुननेसे बिना सुनी हुई सब वस्तुएँ सुनी जाता हैं, 
जिस एकके विचारसे बिना विचारकी हुई सब वस्तुओंकाविचार होजाता 
है,जिस एकके ज्ञानसे नहीं जानी हुई सब वस्तुओंका ज्ञान हो जाता है । 


रे उपनिषदोंके चौदह रत्न 


आरुणिके ऐसे वचन सुनते ही श्वेतकेतुका गवे गल गया। उसने 
सोचा कि मैं तो ऐप्ती किसी वस्तुको नहीं जानता । मेरा अभिमान 
मिथ्या है ।! वह नम्र होकर विनयके साथ पिताके चरणोंपर गिर पड़ा 
और हाथ जोड़कर कहने लगा-'भगवन्‌! जिस एक वस्तुके श्रवण, विचार 
और ज्ञानसे सम्पूर्ण वस्तुओंका श्रवण, विचार और ज्ञान हो जाता है, 
उस वस्तुको मैं नहीं जानता । आप उस वस्तुका उपदेश कीजिये ।' 

आरुणिने कहा--है सौम्य ! जैसे कारणरूप मिद्टीके पिण्डका ज्ञान 
होनेसे मिट॒टीके कार्यरप घट, शराव आदि समस्त वस्तुओंका ज्ञान हो' 
जाता है और यह पता लग जाता है कि घट आदि कार्यरूप वस्तुएँ सत्य 
नहीं हैं,केवल वाणीके विकार हैं, सत्य तो केवल मिट्टो ही है। हे सौम्य! 
जैसे कारणरूप सोनेके पिण्डका ज्ञान होनेसे सोनेके कड़े, कृण्डलादि सब 
कार्योका ज्ञान हो जाता है और यह पता लग जाता है कि ये कड़े, 
कृण्डलादि सत्य नहीं हैं, केवल वाणीके विकार हैं, सत्य तो केवल 
सोना ही है और जेसे नख काटनेकी नहरनी आदियें रहे हुए लोहेका 
ज्ञान हो जानेसे लोहेके कार्य खद्भ, परशु आदिका ज्ञान हो जाता है 
और यह पता लग जाता है कि वास्तवमें ये सब॒सत्य नहीं हैं, एक 
लोहा ही सत्य है, वस, इसो तरह वह ज्ञान होता है। 

पिता आहणिके यह वचन सुनकर श्वेतकेतुने कहा-पिताजी ! 
निश्चय ही मेरे विद्वान्‌ गुरु इस वस्तुको नहीं जानते हैं, क्योंकि यदि वे' 
जानते होते तो मुझे वतलाये विना कभी नहीं रहते | अतएव हे भगवन्‌! 
अब आप ही मुझको उस वस्तुका उपदेश दीजिये जिस एकके जाननेसे 
सब वस्तुएँ जानी जाती हैं। आरुणिने कहा-'अच्छा,सावधान होकर सुन- 

हें प्रियदर्शन ! यह नाम, रूप और 


क्रियास्वरूप दश्यमान जगत 
उत्पन्न होनेसे पहले केवल एक, अद्वितीय, र 


सत्‌ ही था। उस सत्‌ ब्रहमनें 


प्तत्त्वम्सि' प्‌ 


पद्धूल्प किया कि "मैं एक बहुत हो जाऊ' ऐसा सद्धूल्प करके उसने 
पहले तेज उत्पन्न किया, फिर उससे जल उत्पन्न किया और तदनन्तर 
उससे अन्न उत्पन्न किया । इन्हीं तीन तत्त्वोंसे सब पदार्थ उत्पन्न 
दुए । जगतूमें जितनी वस्तुएँ हैं, सब तेज, जल और अन्न-इन तीनों- 
के मिश्रणसे ही बनी हैं। जहाँ प्रकाश या गर्मी है, वहाँ तेजतत्त्वकी 
प्रधानता है; जहाँ द्रव या प्रवाही भाव हैं, वहाँ जलकी प्रधानता है 
और जहाँ कठोरता है, वहाँ अन्न या पृथ्वीकी प्रधानता है॥ अग्निमें 
जो लाल, श्वेत और क्ृष्ण-वर्ण है उसमें ललाई तेजकी, सफेदी जल- 
की और श्यामता पृथ्वीकी है । यही बात सूर्य, चन्द्रमा और बिजलीमें 
है। यदि अग्नि, सूर्य, चन्द्रमा और विजलीमेंसे तेज, जल और प्ृथ्वीको 
निकाल लिया जाय तो अग्निमें अग्निपन,सुर्यमें सूयपन,चन्द्रमामें चन्द्रपन - 
और विद्युत्‌में विद्युप्पन कुछ भी नहीं रह जायगा । इसी प्रकार सभी 
वस्तुओंमें समझना चाहिये | खाए हुए अन्नके भी तीन रूप हो जाते हैं। 
स्थूलभाग विष्ठा बन जाता है, मध्यम भाग मांस बनता है और सूक्ष्म 
भाग मनरूप हो जाता है। इसी तरह जलके स्थूल भागसे मूत्र बनता हे 
मध्यम भागसे रक्त वनता है और सूक्ष्म भाग प्राण बनता है। इसी प्रकार 
तेल, घृत आदि तेजस पदार्थोंके स्थूल भागसे हड्डी बनती है, मध्यम 
भाग मज्जारूप हो जाता है और सुक्ष्मभाग वाणीरूप होता है। अतएव 
मन अन्नमय है, प्राण जलमय है और वाक्‌ तेजमय है अर्थात्‌ मन 
अन्नसे वनता है, प्राण जलसे वनता है और वाणी तैजसे बनती है।' 


इसपर ्वेतकेतुने कहा- है पिताजी ! मुझको यह विषय और साफ 
करके समझाइये ।' उद्दालक आरुणि बोले-हि सौम्य ! जैसे दही मथने- 
से उसका सूक्ष्म सार-तत्त्त नवनीत ऊपर तैर आता है, इसी प्रकार 


५ उपनिषदोंके चोदह रत्न 


जो अन्न खाया जाता है, उसका सूक्ष्म सार अंश मन बनता है। 
जलका सूक्ष्म अंश प्राण और तेजका सूक्ष्म अंश वाक्‌ बनता है। 
असलमें ये मत्त, प्राण और वाणी तथा इनके कारण अन्‍्नादि कार्य- 
कारण-परम्परासे मूलमें एक ही सत्‌ वस्तु ठहरते हैं। सबका मूल 
कारण सत्‌ है, वहीं परम आश्रय और अधिष्ठान है । सतूके कार्य 
नाना प्रकारकी आक्ृतियाँ सब वाणी के विकार हैं, नाममात्त हैं । यह 
सत्र अणुकी भाँति सृक्ष्म है, समस्त जगत्‌का आत्मारूप है, जैसे स्पमें 
रज्जु कल्पित है, इसी प्रकार जगत्‌ इस 'सत' में कल्पित है। हे 
शवेतकेतो ! वह 'सत्‌' वस्तु तू ही है। तत्त्वमप्ति' । 


है सौम्य ! जैप्ते शहदकी मक्खी अनेक प्रकारके वृक्षोंके रसको 
एकत्च करके उसको एंक रस करके शहंदके रूपमें परिणतं करती है, 
शहदरूंपंकों प्राप्त रस जैसे यह नहीं जानता कि मैं आमके पेड़कां 
रस हूं यो में कटहरके वृक्षका रस हैं । इसी प्रकार सुषुप्तिकालमें जीव 
'सत्‌ वस्तुके साथ एकीभावकों प्राप्त होकर यह नहों जानते कि 
हमें संतू्में मिल गये हैं । सुषुप्तिसि जागकर पुन: वे अपने-अपने 
पहलेके बाघ, सिंह, वृक, शूकर, कौट, पतंग और मच्छरके शरीरको 
प्राप्त हो जाते हैं । यह जो 
और हैं श्वेतकेतों ! वह 


त्याग देती हैं, यह नहीं जानती कि मैं गंगा 


५ हु! 'मैं तमंदा ह” और 
सर्ेध्ा;समुद्रभावको श्राप्त हो जाती हैं और के 


फिर भेघके द्वारा वृष्टि-:: 


तत्त्वम्सि प्र्छ 


रूपसे समुद्रसे बाहर निकल आती हैं; किन्तु यह नहीं जानतीं कि हम 
समुद्र से निकली हैं । इसी प्रकार ये जीव भी 'सत' मेंसे निकलकर 
'सत_ में ही लीन होते हैं और पुनः उसीसे निकलते हैं, परंतु यह 
नहीं जानते किहम “सत्‌' से आये हैं और यहाँ वही वाघ, सिंह, वृक, 
शूकर, कीट, पतंग या मच्छर ज-जो पहले होते हैं वे हो जाते हैं। यह 
जो सूक्ष्म तत्त्त सबका आत्मा है, यह सत्‌ है, यही आत्मा है और हे 
बवेतकेतो ! वह सत्‌ तू ही है ।' 'तत्त्वमसि' । 


एवेतकेतुने कहा-'भगवन्‌ ! मुझ फिरसे समझाइये ।' उद्यालक 
आएरुणिने 'तथास्तु' कहकर समझाना शुरू किया- 


हे सौम्य ! बंड़े भारी व॒क्षकी जड़पर कोई चोट करे तो वह 
एक ही चोटमें सूख नहीं जाता, वह जीता है और उस छेदोंमें से रस 
झरता है। वृक्षके बीचमें छेद करनेंपर भी वह सूखता नहों, छेदों में से 
रस झरता है, इसी प्रकार अग्रभागपर चोट करनेसे भी वह जीता है 
और उसमेंसे रस टपकता है । जवतक उसमें जीवात्मा व्याप्त रहता 
है, तबतक वह मूलके द्वारा जलन ग्रहण करता हुआ आननन्‍्दसे रहता 
है । जंव इस वृक्षकी शाखाओंमें एक शाखासे जोव निकल जाता है, 
तब वंह सूख जाती है,द्सरीसे निकलनेपर दूसरी और तीसरीसे निकलने- 
पर तीसरी सूख जाती है और जब सारे वृक्षको जीव त्याग देता है तब 
वह -सब-का-सब सूख जाता है | इसी प्रकार यह शरीर भी जब जीवसे 
रहित होता है तभी मृत्युको प्राप्त होता है । जीव कभी मृत्युको प्राप्त 
नहीं होता, यह जीवरूप सूक्ष्म तत्त्व ही आत्मा है । यह सत्‌ है, यहीं 
आत्मा:है और हे श्वेतकेतो / वह सत्‌ तू हीं है। 'तत्त्वमसि' 


श्८ उपनिषदोंके चोदह रत्न 


श्वेतकेतुन कहा--'भगवन्‌ ! मुझे फिर समझाइये ।” पिता 
आरुणिने कहा-'अच्छा, एक वड़ा फल तोड़कर ला। फिर तुझे 
समझाऊंगा ।' श्वेतकेतु फल ले आया | पिताने कहा-'इसे तोड़कर 
देख इसमें क्या है ?' श्वेतकेतुने फल तोड़कर कहा-“भगवन्‌ ! इसमें 
छोटे-छोटे बीज हैं ।! ऋषि बोले, 'अच्छा एक वीजको तोड़कर देख 
उसमें क्या है ?' श्वेतकेतुने बीजको फोड़कर कहा-इसमें तो क्‌छ 
भी नहीं दीखता ।” तव पिता आरुणि वोले-है सौम्य ! तू इस वट- 
बीजके सुक्ष्म भावकों नहीं देखता, इस अत्यन्त सूक्ष्म तत्त्वसे ही महान्‌ 
वटका वृक्ष निकलता है | बस, जंसे यह अत्यन्त सूक्ष्म वट-बीज बड़े 
भारी वटके वृक्षका आधार है,इसी प्रकार सृक्ष्म सत्‌ आत्मा इस समस्त 
“पल जगतुका आधार है। हे सौम्य ! मैं सत्य कहता हूँ, तू मेरे वचनमें 
श्रद्धा रख । यह जो सृक्ष्म तत्त्व आत्मा है वह सत्‌ है और यही 
आत्मा है । हे श्वेतकेतों ! 'वह सतत तू ही है।' 'तत्त्वमसि' | 


वेतकेलुने कहा--भगवन्‌ ! मुझको पत्त: दूसरे दृष्टान्तसे 
समझाइये । उद्दालकने एक नमककी डली श्वेतकेतुके हाथमें देकर 
कहा--वत्स * इस डलीको अभी जलसे भरे हुए लोटेमें डाल दे 
ओर फिर कल सबेरे उस लोटेकों लेकर मेरे पास आना ना 
ऐसा ही किया । दूसरे दिन नआतःकाल जब श्वेतकेत जलका लोटा 
लेकर पिताके पास गया, तव उन्होंने कह हे जीजा तकों 
5 गोल तल व जलमेंसे ढूंढ़कर निकाल 
तो दे, मैं उसे देखूँ । श्वेतकेतुने देखा, पर नमककी डली उसे नहीं 
मिली,क्योंकि वह तो जलमें गलकर जनरुप हो गयी थी। तब आरुणिने 
हा-/अच्छा इसमेंसे इस तरफ़से थोड़ा-सा जल चखकर बता तो 


सा 
“तत्त्वर्मारि प्र्रु 


फंसा है! श्वेतकेतुने आचमन करके कहा--''पिताजी ! जल खारा 
है / आरुणि बोले--अच्छा, अब बीचमेंसे लेकर चखकर बता |' 
श्वेतकेतुने चखकर कहा---पिताजी ! यह भी खारा है ।' आरुणिने 
कहा---“अच्छा ! अब दूसरी ओरसे जरा-सा पीकर बता कंसा स्वाद 
है ! एः तकेतने पीकर कहा--'पिताजी ! इधरसे भी स्वाद खारा 
ही है ४ अच्तमें पिताने कहा----अब सब ओरसे पीकर फिर जल- 
को फेंक दे ओर मेरे पास चला आ ।' श्वेतकेतुने वैसा ही किया 
और आकर पितासे कहा--“पिताजी ! मैंने जो नमक जलमें डाला 
था, यद्यपि मैं अपनी आँखोंसे उसको नहीं देख पाता, परंतु जीभके 
द्वारा मुझको उसका पता लग गया है कि उसकी स्थिति उस जलमें 
सदा और सर्वत्र है ।” पिताने कहा--हे सौम्य ! जैसे तू यहाँ उस 
प्रसिद्ध 'सत्‌' नमकको नेत्रोंसे नहीं देख सका तो भी वह विद्यमान 
है, इसी प्रकार यह सुक्ष्म तत्त्व आत्मा है, वह सत्‌ है और वही 
आत्मा है और हे श्वेतकेतो ! वह आत्मा तू ही है ।' 'तत्वमसि' । 

श्वेतकेतुने कहा--'पिताजी ! मुझे फिर उपदेश कीजिये | 
तब मुनि उहालक बोले---सुन, जैसे चोर आँखोंपर पट्टी बाँधकर 
किसी मनुष्यको बहुत दूरके गान्धार देशसे लाकर किसी जंगलमें निजन 
प्रदेशमें छोड़ दे और वह पूर्व, पश्चिम, उत्तर, दक्षिण चारों दिशाओंको 
ओर देख-देखकर सहायताके लिये पुकार करके कहे कि 'मुझको आँखों- 
पर पट्टी बाँधकर चोरोंने यहां लाकर छोड़ दिया है। और जैसे उसकी 
करुण पुकारको सुनकर कोई दयालु पुरुष दयावश उसकी आँखों- 
की पट्टी खोल दे और उससे कह दे कि 'गान्धार देश इस दिशामें 
है, तू इस रास्तेसे चला जा, वहाँ पहुँच जायगा । और वह 

बुद्धिमान अधिकारी पुरुष जेसे उस दयालु पुरुषके वचनोंपर श्रंद्धा 
रखकर उसके बताये मार्गपर चलने लगता है और एक गाँवसे दूसरे 
गाँव पूंछ-परछ करता हुआ आखिर अपने गान्धार देशको पहुँच जाता 
है। इसी प्रकार अज्ञानकी पट्टी बाँध हुए काम, क्रोध, लोभांदि 
चोरेंके द्वारा संसाररूप भयद्धूर वनमें छोड़ा हुआ जीव ब्रह्मनिष्ठ 
सद्गुरुक दयापरवश हो बतलाये हुए मांगसे चलकर अविद्याके 
फंदेसे छूटकर अपने मूल स्हूवप 'संत्‌' आत्माको प्राप्त हो जाता है। 
यह जो सूक्ष्म तत्त्व है, सो आत्मा है। वह सत्‌ है, वही आत्मा है, 
है श्वेतकेतो ! वह सत्‌ आत्मा तू ही है।' 'तत्त्वमसि' । 


श्वेतकेतुने कहा--भगवन्‌ ! कृपापूवंक मुझको फिर उपदेश 
कीजिये । तब मुनि उद्यालक वोले-सुन, जैसे कोई एक रोगी मनुष्य 
मरनेवाला होता है, तव उसके सम्बन्धी लोग उसे घेरकर पूछते हैं 
कि तुम हमें पहचानते हो या नहीं ! जबतक उस रोगी जीवकी 
वाणीका संनमे, मनका प्राणमें, प्राणका तेजमें और तेजका ब्रह्ममें लय 
नहीं हो जाता, तबतक वह सवको पहचान सकता है | परंत्‌ जब उसकी 
वाणीका मनमें, मनका प्राणमें, प्राणका तेजमें और तेजका ब्रहममें 
लय हो जाता है तव वह किसी को नहीं पहचान सकता, यह जो सूक्ष्म 
भाव है सो आत्मा है, वह सत्‌ है, वही आत्मा है, हे श्वेतकेतो ! वह 
आत्मा तू ही है ।' 'तत्त्वमसि' | 

श्वेतकेतने कहा-'भगवन । कपापूर्वक मुझे फिर समझाइये 
तब मुनि कहने लगे-अच्छा सुन, एक आदमी चोरीके संदेहमें 
पकड़ा जाता है और उससे पूछा जाता है कि तैने चोरी की. या 
नहीं * वह अस्वीकार करता है। तब राज्यके अधिकारी जलती हुई | 

कुल्हाड़ी लाकर उसके हाथयें देनेकी आज्ञा करते हैं, कुल्हाड़ी लायी 
जाती है और यदि उसने चोरी की है और झूठ बोलकर छूटना चाहता 
है तो आत्माको असत्यके साथ जोड़नेके कारण कुल्हाड़ीका स्पर्श होते 
ही उसका हाथ जल जाता है और उसे अपराधके लिये दण्ड दिया 
जाता है । परंतु यदि वह चोर नहीं होता और सत्य ही कहता है 
तो आत्माको सत्यके साथ संयुक्त रखनेके कारण उसका हाथ उस 
कुल्हाड़ीसे नहीं जलता और वह बन्धनसे छूट जाता है ।* 

इस प्रकार सत्यताके कारण जलती हुई कृल्हाड़ीसे सत्यवक्ता 
बच जाता है, इससे सिद्ध होता है कि जीव सत्‌ है, वह सत्‌ है, 
वही आत्मा है । हे श्वेतकेतो ! वह आत्मा तू ही है । 'तत्त्वमसि | 

इस प्रकार पिता उद्दालक आरुणिके उपदेशसे श्वेतकेतु आत्मा- 


के अपरोक्ष ज्ञानको प्राप्त होकर क्ृतार्थ हो गया । 
(छान्दोग्य-उपनिषद्के आधारपर ) 


(५) 
एक सौ एक वर्षका ब्रहमचर्ये 
य आत्सापहतपाप्मा विजरो विम्नृत्युविशोको विजिघ- 
त्सोडपिपासः सत्यकामः सत्यसड्धूल्प:सोउन्वेष्टव्य:ः स विजिज्ञा- 
सितव्यः स सर्वा श्च लोकानाप्नोति सर्वा श्च कामान्यस्त- 


मात्मानमनुविद्य विजानातीति ह प्रजापतिरुवाच । 
( छान्दोग्य० ८5 | ७।॥ १) 
# इस वर्णनसे पता लगता है कि प्राचीत कालमें सत्यपर कितना विश्वास 
था। सत्यके प्रतापसे उस सत्यमय वातावरणमें जलती हुई कुल्हाड़ी भी 
सत्यवक्ताके हाथ नहीं जला सकती. थी और असत्यका आश्रयी उसीसे जलकर 
दण्डित होता था । 

एक समय प्रजापतिने कहा कि आत्मा पापसे रहित, बुढ़ापेसे 
रहित, मृत्युसे रहित, शोकसे रहित, क्षुधासे रहित, पिपासासे रहित, 
सत्यकाम और सत्यसंकल्प है । उस आत्माकी खोज करनी चाहिये । 
वही जानने योग्य है। जो उस आत्माक्ो जानकर उसका अनुभव करता 
है, वह सम्पूर्ण लोकोंको और सम्पूर्ण भोगोंको प्राप्त करता है ।' 

प्रजापतिके इस वचनको सुन्कर देवता और असुर दोनोंने आत्मा- 
को जाननेकी इच्छा की । देवताओंमें इन्द्र और असुरोंमें विरोचन प्रति- 
निधि चुने गये और उन दोनोंने प्रजापतिके पास जानेका विचार किया | 
परस्पर ट्ेषके कारण आपसमें एक दूसरेसे कुछ भी न कहकर दोनों 
समित्पाणि होकर विनयपूर्वक प्रजापतिके पास गये |* 

दोनोंने वहाँ जाकर परस्परकी ईर्षाको भुलाकर लगातार वत्तीस 
वर्षतक ब्रहमचमेका पालत किया । इसके वाद प्रजापतिने उनसे पूछा- 

किमिच्छन्ताववास्तम्‌ 

किस इच्छासे तुम दोनों यहां आकर रहे हो ?” 

उन्होंने कहा-'भगवन्‌ ! आत्मा पापरहित, जरारहित, मृत्यु- 
राहित, शोकरहित, क्षुधरा और प्रिपासार हित, सत्यकाम और सत्यसंकल्प 
है, वह जानने योग्य है | वही अनुभव करने योग्य है ॥ जो उसको 
जानकर उसका अनुभव करता है वह सम्पूर्ण लोकों और सम्पूर्ण भोगों- 


को प्राप्त होता है। आपके ये वचन सबने सुने हैं, इसीसे उस 
आत्माको जाननेकी इच्छासे हमलोग यहाँ आये हैं । 


अयह नियम है कि से गुस्मेवापि की [7777८ गुरुमेवाभिगच्छेत 


समित्पाणि: श्ोत्रियं ब्रह्मनिष्ठम्‌ ॥ 


हायमें (मुण्डक० १ । २। १२) 
: “शिष्यको हाथमें समिधा लेकर श्रोत्रिय और 
जाना चाहिये | आर ब्रह्मनिष्ठ गुरुक पास 

तो ह प्रजापतिरुवाच य एषोडक्षिणि पुरुषो दृश्यत एब 
आत्मेति होवाचतदमृतमभयमेतद्‌ ब्रहमेति * 

प्रजापतिने कहा, आँबोंमें यह जो पुरुष द्रष्टा अन्तर्मुखी दृष्टि- 
वालोंको दीखता है, यही आत्मा है, यही अमृत है, यही अभय है, 
यही ब्रह्म है ।' 

इन्द्र और विरोचनने अशुद्ध बुद्धि होनेके कारण इस कथनको 
अक्षरश: ज्यों-का-त्यों ग्रहण कर लिया । उन्होंने समझा कि नेत्रोंमें जो 
मनुष्यका प्रतिविम्ब दीख पड़ता है वही आत्मा है | इसी निश्चयको 
दृढ़ करनेके लिये उन्होंने प्रजापतिसे फिर पूछा-'हे भगवन्‌ ! जलमें 
जो पुरुषका प्रतिविम्व दीखता है अथवा दर्पणमें शरीरका प्रतिविम्ब 
दीखता है, इन दोनोंमेंसे आपका वतलाया हुआ ब्रह्म कौन-सा ह्ठे ? 
क्या ये दोनों एक ही हैं ?” प्रजापतिने कहा, 'हाँ, हाँ, वह इन 
दोनोंमें ही दीख सकता है। वही प्रत्येक वस्तुमें है ।' 

इसके वाद प्रजापतिने उनते कहा--'जाओ ! उस जलसे भरे 
हुए कुण्डमें देखो और यदि वहाँ आत्माको न पहचान सको तो फिर 
मुझसे पूछना, मैं तुम्हें समझाऊँगा ।” दोनों जाकर कुंडमें अपना प्रति- 
विम्ब देखने लगे। प्रजापतिने पूछा/तुमलोग क्या देखते हो? 'उन्होंने कहा- 

सर्वमेवेदमावां भगव आत्सानं पश्याव आ लोमभ्य आ 
नखेभ्यः प्रतिरूपमिति । 

“भगवन्‌ ! नखसे लेकर शिखातक हम सारे आत्माको देख रहे हैं।' 
नख-शिखकी बात सुनकर ब्र॒ह्माजीने फिर कहा-“अच्छा, तुम जाओ 
और शरीरोंको स्तान कराकर अच्छे-अच्छे गहने पहनो और सुन्दर- 
सुन्दर वस्त्र धारण करो। फिर जाकर जलके कृण्डसें देखो ।! नख और 

केशके सदृश यह शरीर भी अनात्म है। इसी बातको समझानेके 
लिये प्रजापतिने यों कहा, परंतु उन दोनोंने इस वातको नहीं समझ्ा। 
वे दोनों अच्छी तरह नहा-धोकर सुन्दर-सुन्दर वस्त्नालंकारोंस सजकर 
कुंडपर गये और उसमें प्रतिबिम्ब देखने लगे। प्रजापतिने पूछा, 
क्या देखते हो ?” उन्होंने कहा-हे भगवन्‌ ! जैसे हमने सुन्दर- 
सुत्दर वस्त्र और आभूषण धारण किये हैं, इसी प्रकार हमारे इस 
आत्माने भी सुन्दर-सुन्दर वस्त्ालंकारोंको धारण किया है।' 

प्रजापतिने सोचा कि अन्त:करणकी अशुद्धिके कारण आत्माका 
यथार्थ स्वरूप इसकी समझमें नहीं आया, सम्भवतः मेरे वचनोंका 
मनन करनेसे इनके प्रतिबन्धक संस्कारोंके दूर होनेपर इनको आत्म- 
स्वरूपका ज्ञान हो सकेगा । यों विचारकर प्रजापतिने कहा-“यही 
आत्मा है, यही अविनाशी है, यही अभय है, यही ब्रह्म है ।' 

प्रजापतिके वचन सुत्त इन्द्र और विरोचन सन्‍्तुष्ट होकर अपने-अपने 
घरकी ओर चले । उनको यों ही जाते देखकर प्रजापतिने मनमें कहा-- 

अनुपलभ्यात्मानमननुविद्य त्रजतो यतर एतदुपनिषदो 
भविष्यन्ति देवा वासुरा वा ते पराभविष्यन्ति । 


“ये बेचारे आत्माको जाने बिना ही, साक्षात्‌ अनुभव किये बिना ही 
जा रहे हैं ॥इन देव और असुरोंमेंसे जो कोई भी इस (प्रतिबिम्ब-आधार 
शरीरको ही ब्रह्म माननेके) उपनिषद्वाले होंगे, उनका तो पराभव 
ही होगा । 

विरोचन तो अपसेको ज्ञानी मानकर शान्त हृदयसे असुरांके पास 
जा पहुंचा और प्रतिविम्बके निमित्त शरीरको ही आत्मा समझकर उसने 
इस शरीरमें आत्मबुद्धिहप उपनिषद्का उपदेश आरम्भ कर दिया | 

उसने कहा-प्रजापतिने शरीरको ही आत्मा वतलाया है, इसलिये 
यह शरीररूपी आत्मा ही पूजा करने योग्य है, यही सेवा करने योग्य है, 
इस जगत्‌में केवल इस शरीररूपी आत्माकी हो पूजा और सेवा 
करनी चाहिये । इसीकी सेवासे सनुष्यको दोनों लोक ( दोनों लोकोंमें 
सुख ) प्राप्त हो सकता हे 

इस देहात्मवादके कारणसे जो दान नहीं करता, सत्कार्योमें श्रद्धा 
नहीं रखता तथा यज्ञादि नहीं करता, उसको आज भी असुर कहा 
जाता है । यह देहात्मवादी उपनिषद्‌ असुरोंका ही चलाया हुआ है। 
ऐसे लोग शरीरको ही आत्मा समझकर इसे गहने , कपड़े आदिसे सजाया 
करते हैं और सारा जीवन इस शरीरकी सेवा-पूजामें ही खो देते हैं । 
अन्तमें यही लोग मृत-शरीरको भी गहने-कपड़ोंसे सजाकर ऐसा समझते 
हैं कि हम स्वर्गको जीत लेंगे । 'अमुं लोक जेष्यन्तः ।' 

इधर देवी सम्पदावाले इन्द्रको स्वगेमें पहुँचनेसे पहले ही विचार 
हुआ कि 'प्रजापतिने तो आत्माको अभय कहा है, परंतु इस प्रतिविम्ब- 
रूप आत्माको तो अनेक भय रहते हैं । जब शरीर सजा होता है तो प्रति- 
बिम्ब भी सजा हुआ दीखता है, शरीरपर सुन्दर वस्त्र होते हैं तो प्रति- 
बिम्ब भी सुन्दर वस्त्रोंवाला दीखता हैं, शरीर नख-केशसे रहित साफ- 
सुथरा होता है तो प्रतिविम्ब भी साफ-सुथ रा दीखता है।इसी प्रकार यदि 
शरीर अंधा होता है तो प्रतिविम्ब भी अंधा होता है,शरीर काला होता है 
तो प्रतिविम्ब भी काला दीखता है, शरीर लूला-लंगड़ा होता है तो प्रति- 
बिम्ब भी लूलालंगड़ा दीखता है ,शरीरका नाश होता है तो प्रतिबिम्ब भी 
नष्ट हो जाता है | इंसलियें इसमें तो मैं कुछ भी आत्मस्वह्पत 
नहीं देखता । 

० च्ो० ५-८ 

इस प्रकार विचारकर इन्द्र समित्पाणि होकर फिर प्रजापतिके पास 
आया। प्रजापतिने इन्द्रकों देखकर कहा-'इन्द्र ! तृम तो विरोचनके 
साथ ही शान्त हृदयसे वापस चले गये थे, अब फिर किस इच्छासे आये 
हो ?! इन्द्रने कहा- भगवतन्‌ ! जैसा शरीर होता है वैसा ही प्रतिविम्ब 
दीखता है, शरीर सुन्दर वस्त्रालझ कृत और परिष्कृत होता है तो 
प्रतिविस्व॒ भी वस्त्वालडः कृत और परिष्कृत दीखता है । शरीर अंध 
लाम या अज्भहीन होता है तो प्रतिविम्ब भी वेसा ही दीखता है । 
शरीरका नाश होता है तो इस प्रतिबिम्बरूप आत्माका भी नाश 
होता है | अतएव इसमें मुझे कोई आनन्द नहीं दीख पड़ता ।' 

प्रजापतिते इन्द्रके वचन सुनकर कहा-हे इन्द्र ! ऐसी ही बात 
है । वास्तवमें प्रतिबिम्ब आत्मा नहीं है, मैं तुम्हें फिर समझाऊंगा, 
अभी फिर बत्तीस वर्षतक ब्रह्मचर्यत्रतसे यहाँ रहो ।' 

इन्द्र बत्तीस वर्षतक फिर ब्रह्मचर्यके साथ भुरुके समीप रहा, 
तब प्रजापतिने उससे कहा- 


य एथ स्वप्ने महीयमानश्वरत्येष आत्मेति होवाचेतद- 
मृतमभयसेतद्‌ ब्रह्मति । 


'जो इस स्वप्तमें पृजित होता हुआ विचरता है,स्वप्नमें अनेक भोग 
भोगता है वह आत्मा है, वही अभय है, अमृत है, वही ब्रह्म है ।' 

इन्द्र शान्‍्त हृदयसे अपनेको कृतार्थ समझकर चला, परन्तु 
देवताओंके पास पहुंचनेके पहले ही उसने सोचा कि स्वष्नके द्रष्टा 
आत्मामें भी दोष है | यद्यपि शरीर अंधा होनेसे यह स्वप्नका द्रष्टा अंधा 
नहीं होता, शरीरके स्नाम (व्याधिपीड़ित )होनेसे यह स्नाम नहीं होता, 
शरोरके दोषसे यह दृषित नहीं होता, शरीरके वधसे इसका वध नहीं 

होता तथापि यह नाश होता हुआ-सा, भागता हुआ-सा, शोक ग्रस्त 
होता हुआ-सा और रोता हुआ-सा लगता है, इससे मैं इसमें भी 
कोई आनन्द नहीं देखता !' 

इस प्रकार विचारकर इन्द्र हाथमें समिधा लेकर फिर प्रजापतिके 
समीप आया और प्रजापतिके पूछनेपर उसने अपनी शंका उत्तको सुनायी। 

प्रजापतिने कहा-इन्द्र ! ठीक यही बात है। स्वप्नका द्रष्टा 
आत्मा नहीं है। मैं तुम्हें फिर उपदेश करूँगा, तुम फिर बत्तीस 
वर्षतक ब्रह्मचर्यत्रतसे यहाँपर रहो ।' 

इन्द्र तीसरी वार वत्तीस वर्षतक ब्रह्मबचर्यके साथ फिर रहा। 
इसके बाद प्रजापतिनें कहा-- जिसमें यह जीव निद्वाको प्राप्त होकर 
सम्पूर्ण इन्द्रियोंके व्यापार शान्त हो जानेके कारण सम्पूर्ण रोतिसे 
निर्मल और पूर्ण होता है और स्वप्नका अनुभव नहीं करता, यह 
आत्मा है, अभय है, अमृत है, यही ब्रह्म है ।' 

इन्द्र आत्माका यथार्थ स्वरूप समझमें आ गया मानकर शान्त- 
हृदयसे स्वर्गंकी ओर चला, परन्तु देवताओंके पास पहुंचनेके पहले 
ही मार्गमें विचार करनेपर उसे सुषुष्ति-अवस्थामें पड़े हुए जीवको 
आत्मा समझते में दोष दीख पड़ा । उसने सोचा कि सुषुष्ति-अवस्थामें 
आत्मा जाग्रत्‌ और स्वप्नकी तरह यह मैं हू” ऐसा अपनेको नहीं 
जानता । ते इन भूतोंको जानता है और उसमेंसे वित्माशको ही 
प्राप्त होता है ! यानी सुषुप्ति-अवस्थाका सुख भी निरन्तर नहीं भोग 
सकता, अतएव इसमें भी कोई आनन्द नहीं दीखता ॥ 

इस प्रकार विचारकर इन्द्र समित्पाणि होकर चौथी बार फिर 
प्रजापतिके पास आया | उसे देखकर प्रजापतिने कहा--तुम तो 

शान्त-हृदयसे चले गये थे, लोटकर कंसे आये ? । इन्द्र बहा 
भगवन्‌ ! इस सुषृप्तिमें स्थित यह आत्मा जाग्रत्‌ और स्वप्नमें जंसे 
अपनेको जानता है वैसा वहाँ यह मैं हु” यों नहीं जानता, इन भूतों- 
को भी नहीं जानता और इस अवस्थामेंसे इसका विनाश-सा भी 
होता है, अतएव मैं इसमें भी कोई आनन्द नहीं देखता ।' 


प्रजापतिने कहा-इन्द्र ! ठीक है। सुषुप्तिमें पड़ा हुआ जीव 
वास्तवमें आत्मा नहीं है | मैं तुम्हें फिर इसी आत्माका ही उपदेश 
करूँगा, किसी दूसरे पदार्थका नहीं | तुम यहाँ पाँच सालतक फिल 
ब्रह्मचयत्रतसे रहो |! 


तीन बार बत्तीस-बत्तीस वर्षका ब्रह्मचयंत्रत पालत करनेपर भी 
प्रतिबन्धकरूप तनिकसे भी हृदयके मलको नाश करके प्रकृत अधिकारी 
बनानेके हेतुसे फिर पांच वर्ष ब्रह्मचर्यके लिये प्रजापतिने आज्ञा दी । 
पूरे एक सौ एक वर्षतक ब्रह्मचर्यत्रतका पालन कर चुकनेपर 
प्रजापतिने कहा- इन्द्र ! यह शरीर मर्त्यं है, सवेदा मृत्युसे ग्रस्त है, तो 
भी यह अमृतरूप तथा अशरीरी आत्माका अधिष्ठान (रहने और 
भोगादि भोगनेका स्थान) है। यह अशरीरी आत्मा जब अविवेकसे 
सशरीर अर्थात्‌ शरीरमें [आत्मभाव रखनेवाला होता है, तभी सुख- 
दुःखसे ग्रस्त होता है | जहाँतक देहात्मबोध रहता है वहॉतक सुख- 
दुःखसे छुटकारा नहीं मिल सकता | विज्ञानसे जिसका देहात्मभाव 
नष्ट हो गया है, उस अशरीरीको निःसन्देह सुख-दुःख कभी स्पश 
नहीं कर सकते ।” इसके बाद वायु, अन्न और विद्य्‌ तादिका दृष्टान्त 
देते हुए अन्तमें प्रजापतिने कहा, 'इस शरीरमें जो मैं. देखता हू, ऐसे 
जानता है वह आत्मा है और नेत्र उसके रूपके ज्ञानका साधन हैं, जो इस 

गच्धको मैं सूंघता हु ऐसे जानता है वह आत्मा है और गन्धके ज्ञानके 
लिये तासिका है,जो मैं इस वाणीका उच्चारण करता हू , ऐसे जानता है 
वह आत्मा है और उसके उच्चारणके लिये वाणी है,जो मैं सुनता हू ,ऐसे 
जानता है वह आत्मा है और उसके श्रवणके लिये श्रोत्र हैं, जो जानता 
है कि मैं आत्मा हूँ वह आत्मा है और मत उसका देवी चक्षु है । अपने 
स्वस्वरूपको प्राप्त वह मुक्त इस अप्राकृत चक्षुरूपी मनके द्वारा इन 
भोगोंको देखता हुआ आनन्‍दको प्राप्त होता है ।' यही आत्मतत्त्व है । 

इन्द्र आमन्दमें मस्त हो गया और देवलोकमें लौटकर उसने 
देवताओंको इस आत्माका उपदेश किया । देवताओंने इस आत्माकी 
उपासना की। इसीसे उन्हें स्वेलोक और सम्पूर्ण भोगोंकी प्राप्ति हुई । 
जो इस आत्माकों भलीभाँति जानकर इसका साक्षात्काड करता है, 


वही सवेलोक और सम्पूर्ण आतननन्‍्दको प्राप्त होता है ।* 
(छान्‍्दोग्य-उपनिषद्के आधारपर) 


न प सन जए एल्ता कल तहत तह 
ऊद्त प्रकारकी तीत्र जिज्ञासा ओर अटल श्रद्धा होनेपर ही ब्रह्मके यथार्थ 
स्वरूपकी उपलब्धि हुआ करती है । स्वर्गके विशाल भोगोंको छोड़कर लगातार 
एक सौ एक वर्षोतक ब्रह्मचर्य पालन करतेके अनच्तर देवराज इन्द्रको प्रजा- 
पति यथार्थ उपदेश करते हैं । और: तभी उन्हें ब्रहमका साक्षात्कार होता है । 
आजकल लोग बिता ही श्रद्धा और साधनके अनायास मुफ्तमें ही ब्ह्मको 
प्राप्त कर लेता चाहते हैं। गुरुको खोजने और उसके समीप जानेकी भी 
आवश्यकता नहीं समझते । इसी कारण जैसे-के-तैसे रह जाते हैं। प्रथम 
तो गुरु मिलते नहीं, मिलते हैं तो विषयान्ध मनुष्य उन्हें पहचानते नहीं । 
बिना पहचाने और बिना हो पूछे यदि सत्पुरुष अपनी स्वाभाविक दयासे 
कुछ उपदेश कर देते हैं तो भ्रद्दाके अभावसे वह ग्रहण नहीं किया जाता । 
दास्तवमें अतधिकारीको बिना पूछे उपदेश देनेका कोई महत्त्व नहीं रहता, 
इसीसे महात्मा लोग बिना पूछे प्रायः कुछ कहा भी तहीं करते ॥ इन सब 


( १० ) 
तीन बार द' 


एक समय देवता, मनुष्य और असुर सबके पितामह प्रजापति 
ब्रह्माजीके पास शिष्पभावसे विद्या सीखने गये एवं नियमपूर्वक ब्रह्मचय- 
का पालन करते हुए उनकी सेवा करने लगे। इस प्रकार कुछ काल 
बीत जानेपर उन्होंने उपदेश प्रहण करना चाहा | सबसे पहले देवताओं- 
ने जाकर प्रजापतिसे प्रार्थना की-'भगवन्‌ ! हमें उपदेश कीजिये ।' 
प्रजापतिने उत्तरमें एक ही अक्षर कह दिया 'द' । स्वगंमें भोगों- 
की भरमार है,भोग ही देवलोकका सुख माना गया है, कभी वृद्ध न होकर 
देवगण सदा इन्द्रिय-भोगोंमें लगे रहते हैं, अपनी इस अवस्थापर विचार 
कर देवताओंने 'द' का अर्थ 'दमन'-/इन्द्रिय-संयम” समझा और अपने- 
को क्ृतकृत्य मानकर प्रजापतिको प्रणामकर वे वहाँसे चलने लगे ।) 
प्रजापतिने पूछा-'क्यों मेरे उपदेश किए हुये अक्षरका अर्थ तो तुम समझ 
गये न ? ' देवताओंने कहा-'जी ! समझ गये, आपने हम विलासियों- 
को इन्द्रिय-दमन करनेकी आज्ञा की है । प्रजापतिने कहा-'तुमने ठीक 
समझा, मेरे 'द' कहनेका यही अर्थ था। जाओ, परंतु मेरे उपदेशके 
अनुसार चलना, तभी तुम्हारा कल्याण होगा ।' 
तदनन्तर मनुष्योने प्रजापतिके पास जाकर कहा “'भगवन्‌ ! हमें 
उपदेश कीजिये । प्रजापतिने उनको भी वही “द” अक्षर सुना दिया । 
मनुष्योंने विच्चार किया हम कर्मयोनि होनेके कारण सदा लोभवश कर्म 
बातोपर विचार करके जिन लोगोंको ढुःखोसे स्वदा मुक्त होनेकी अमिलापा 
है, उत्तको चाहिये कि बलह्लचर्यादि साधनोंसे सम्पन्न होकर श्रद्धा और भवित- 
समन्वित हृदयसे सदगुरू ओर शास्त्रोंकी शरण लें एवं तकंसे सदा बचे 


रहकर विश्वासपूर्वक उनके आज्ञानुसार लक्ष्यका अनुसन्धान करके उसीमें 
चित्तकी वृत्तियोंको विलीन कर दें । 


तीन बार 'द' ७्प्‌ 


करने और अथं-संग्रह करनेमें हो लगे रहते हैं | इसलिये प्रजापतिने हम 
लोभियोंको दान'करनेका उपदेश किया है। यह निश्चय कर वे अपनेको 
सफल-मनोरथ मानकर चलने लगे, तब प्रजापतिने उनसे पूछा, तुमलोग 
मेरे कथनका अर्थ समझकर जा रहे हो न ?” संग्रहप्रिय मनुष्योंने कहा- 
जी हाँ, समझ गये, आपने हमें दान करनेकी आज्ञा दी है ।! यह सुनकर 
प्रजापति प्रसन्‍त होकर बोले, हाँ, मेरे कहनेका यही अर्थ था, तुमने ठीक 
समझा है । अब इसके अनुसार चलना, तभी तुम्हारा कल्याण होगा |! 
इसके पश्चात्‌ असुरोंने प्रजापतिके पास जाकर प्रार्थना की- भगवन्‌] 
हमें उपदेश कीजिये ।” इनको भी प्रजापतिने द' अक्षरका ही उपदेश 
किया । असुरोंने समझा, हम लोग स्वभावसे ही हिसावृत्तिवाले हैं,क्रोध 
और हिंसा हमारा नित्यका व्यापार है, अतएव प्रजापतिने हमें इस 
दष्कर्मसे छडानेके लिये कृपा करके जीवमात्रपर दया करनेका ही उपदेश 
हि है । ' यह विचार कर वे जब चलनेको तैयार हुए तब प्रजापतिने यह 
सोचकर कि ये लोग मेरे उपदेशका अर्थ समझे या नहीं, उनसे पूछा- 
तुम जा रहें हो, परंतु बताओ, मैंने तुम्हें क्या ने कहा है?” तब 
हिसाप्रिय असुरोंने कहा, ददिव! आपने हम हिसकोंको द' कहकर प्राणि- 
मात्रपर दया” करनेकी आज्ञा की है ।! यह सुनकर प्रजापतिने कहा, 
'बत्स! तमने ठीक समझा, मेरे कहनेका यहो तात्पयं था । अब तुम द्वेष 
छोड़कर प्राणिमात्रपर दया करना, इससे तम्हारा कल्याण होगा ।! 


देव दनुज सानव सभी लहें परम कल्यान। 
पाले जो 'द' अर्थकों दमन दया अरु दान ॥॥ 


(बृहदारण्यक-उपनिषद्के आधारपर) 


तक) 
प्रण धन 
मह॒षि याज्ञवल्क्यके दो स्त्रियाँ थीं। एकका नाम था मैत्रेयी और दूसरी 
का कात्यायनी।दोनों ही सदाचारिणी और पतिब्रता थीं,परंतु इन दोनों- 
में मै्ेयी तो परमात्माके प्रति अनुरागिणी थीं और कात्यायनीका मन 
संसारके भोगोंमें रहता था ।महषि याज्ञवल्क्यने संन्यास ग्रहण करते समय 
मैंत्रेयीको अपने पास बुलाकर कहा कि हे मैत्रेयी! मैं अब इस गृहस्था- 
श्रमको छोड़कर संन्यास ग्रहण करना चाहता हूँ । तुम दोनों मेरे 
पीछेसे आपसमें झगड़ा न कर सुखपूर्वक रह सको इसलिये मैं चाहता 
हुँ कि तुम दोनोंकों घरकी सम्पत्ति आधी-आधी बाँट हू 
स्वामीकी बात सुनकर मैत्नेयी ने अपने मनमें सोचा कि मनुष्य अपने 
पासकी किसी वस्तुको तभी छोड़नेको तैयार होता है जब उसको पहली- 
की अपेक्षा कोई अधिक उत्तम वस्तु प्राप्त होती है। महषि घर-बारकों 
छोड़कर जा रहें हैं अतएव इनको भी कोई ऐसी वस्तू मिली होगी, 
जिसके सामने धर-बार सब तुच्छ हो जाते हैं, अवश्य ही इनके जानेमें 
कोई ऐसा बड़ा कारण होना चाहिये और वह परम वस्तु जन्म- 
मरणके बन्धनसे मुक्ति-लाभकर अमृतत्वको-परमात्माकों पाना ही 
है ।' यों विचारकर मैत्रेयीने कहा- भगवन्‌ ! मुझे यदि धन-धान्यसे 
परिपूर्ण समस्त पृथ्वों मिल जाय तो क्या उससे मैं अमृतत्वको पा 
सकती हूँ ?” याज्ञवल्क्यने कहा, नहीं, नहीं ! धनसहित प्रृथ्वीकी 
प्राप्तिसे!तेरा,धनिकोंका-सा जीवन हो सकता है, परंतु उससे अमृतत्व 
कभी नहीं मिल सकता ॥ मैत्नेयीने कहा- 


सा होवाच मंत्रेयी येनाहं नाम्नता स्थां किमहं तेन कुर्या 
यदेव भगवान्वेद तदेव से ब्रृहीति ॥  (बृह० २ । ४ । ३) 


परम धत ७३ 


नजससे मेरा मरता न छूठे, उस बस्तुक्ों लेकर क्‍या करूं ? 
हें भगवत्‌ ! आप जो जानते हैं (जिस परुण घनके सामने आपको 
यह घर-वार तुच्छ प्रतीत होता है और बड़ी प्रस॒स्ततापें आप सबका 
त्याग कर रहें हैं) वही परुम धन मुझको बतलाइये । 
याज्ञवल्क्यने कहा- 
स्‌ होवाच याज्ञवल्वयः जिया ढतारे नः सदी प्रिय भाषस 
ए्ास्व व्याव्यास्पांसि ते व्याचक्षाजस्प तु मे निश्िव्यासस्वेति।' 
(वृह० २। ४ । ४) 
पैल्लेयी ! पहले भी तू सुझे बड़ी प्यारी थी, तेरे इत वाक्योंसे 
वह प्रेम और भी बढ़ गया है । तू मेरे पास आकर बैठ, में तुझे 
अस्ृृतत्वका उपदेश करूंगा । भेरो बातोंकों भलीक्षांति सुतकर उर्वेक्ा 
सनत्‌ कर | इतना कहंकय मह॒षि याज्ञवल्वयने प्रियतमरूपसे आत्माका 
वर्जत आरम्भ किया। उन्होंने कहा- 
स होवाच न वा अरे पत्युः काशाय पतिः प्रियो 
झवत्यात्मनत्तु कामाव पतिः प्रियो झवति ॥ 
सऔैज्ञेमी ! (स्त्रीकों) पति पतिके प्रयोजनके लिये प्रिय तहीं 
होता, परंतु आत्माके प्रयोजनकि लिये पति प्रिय होता है । 
इस आत्मा' शब्दका अभे लोगोंने भिन्न-भिन्न प्रकारसे किया है 
कुछ कहते हैं. कि आत्मासे यहाँपए शरीरका लक्ष्य है। यह शिश्नोदर 
परायण पामर पुरुषोंका मत है । कुछ कहते हैं कि जबतक अंदर जी 
है तभीतक संसार है, मरनेके बाद कुछ भी नहीं, इसलिए यहाँ इर्स 
जीवनका लक्ष्य है। यह पुनजेन्म ने माननेवाले जडवादियोंका मत ह 
कुछ लोग आत्माके लिये! का अर्थ करते हैं कि जिस वस्तु या जिः 
सम्बन्धीसे आत्माकी उन्नति हो, आत्मा अपने स्वरूपको पहचान स 


७४ उपनिषदोंके चोौदह रत्न 


वही प्रिय है ।* इसीलिये कहा गया है कि आत्मार्थे पृथ्वी त्यजेत 
यह ठीज्र सुमुक्ष पुरुषोंका मत है । 

कछ तत्त्वज्ञोंका मत है कि आत्माके लिये इस अर्थमें कहा गया है 
कि इसमें आत्मतत्त्व है। यह धात्माफी एक मूर्ति है । मित्नकी मूर्तिको 
कोई उस मूर्तिके लिये नहीं चाहता,परंतु चाहता है मित्रके लिये। संसार- 
की समस्त वस्तुएँ इसीलिये प्रिय हैं कि उनमें केवल एक आत्मा ही व्यापक 
हैं । या वे आत्माके ही स्वरूप हैं | मह॒धि याज्ञवत्वयने फिर कहा- 


न वा अरे जायाये कामाय जाया प्रिया भवत्यात्मनस्तु 
कामाय जाया प्रिया भवति, न वा भरे पुत्राणां कामाय पुलाः 
प्रिया भवन्त्यात्मनस्तु कामाय पुत्रा: प्रिया भवन्ति न वा अरे 
वित्तस्य कामाय वित्त प्रियं भवत्यात्मनस्तु कामाय वित्त प्रिय 
भवति, न वा अरे ब्रहमणः कामाय ब्रह्म प्रियं भ्वत्यात्मनस्तु 
कामाय ब्रहम प्रियं भवति,न वा अरे क्षत्स्य कामाय क्षहं प्रिय 
भवत्यात्मनस्तु फामाय क्षत्रं प्रियं भवति, न वा अरे लोकानां 
कामाय लोफाः प्रिया भवयात्मनस्तु कामाय लोका: प्रिया 
भवन्ति, न वा अरे देवानां कामाय देवा: प्रिया भवन्त्यात्मनस्तु 

* गोसाई तुलसीदासजीने सम्भवतः ऐसे ही दिचारको लक्ष्यमें रखकर 
भक्‍्तकी दृष्टिसे कहा है कि-- 
जाके प्रिय न राम बंदेही। 
तजिये ताहि कोटि बेरी सम, जद्यपि परम सनेही ॥ 
तज्यों पिता प्रहलाद, बिभीषन वन्धु, भरत महतारी। 
बलि गुरु तज्यो, कंत ब्रज बनितन्हि, भये मुद मंगलकारी ॥ 

नाते नेह रामके मनियत सुहद सुसेब्य जहाँ लौं। 

अंजन कहा आँखि जेहि फूट बहुतक कहां कहाँ लौं । 

तुलसी सो सब॒ भाँति परम हित पूज्य प्रानते प्यारों। 

जासो होय सनेह राम-पद, एतो मतो हमारो॥ 


(विनय-पत्रिका ) 


परम घत्त प्र 


कामाय देवाः प्रिया भवन्ति, न वा अरे बेदानां कामाय वेदाः 
प्रिया भवन्त्यात्मनस्तु कामाय वेदाः प्रिया भवन्ति, न वा अरे 
भूतानां कामाय भूतानि प्रियाणि भवन्त्यात्मनस्त्‌ कामाय 
भूतानि प्रियाणि भवन्ति, न वा अरे स्वस्थ काम्राय सर्वे प्रिय 
भवत्यात्मनस्तु कामाय सर्वप्रियं प्वति।आत्मा वा अरे द्रष्टव्यः 
श्रोतव्यों मन्‍्तव्यों निदिध्यासितव्यो मैल्ेय्यात्मनों वा अरे 
दर्शनेन अ्रवरणेल सत्या विज्ञानेनेद_ सर्वे विदितम्‌ । 
(वुह० २। ४ । ५) 
“अरे स्त्नीस्त्रीके लिये प्रिय नहीं होती, परंतु वह आत्माके लिय 
प्रिय होती है; पुत्र पुत्रोंके लिये प्रिय नहीं होते, परंतु वे आत्माके लिये 
' प्रिय होते हैं; धन धनके लिये प्यारा नहीं होता, परंतु वह आत्माके लिय 
प्रिय होता है; ब्राह्मण ब्राह्ममणके लिये प्रिय नहीं होता, परंतु वह 
ः आत्माके लिये प्रिय होता है; क्षत्रिय क्षन्नियके लियें प्रिय नहीं होता, 
परंतु वह आत्माके लिये प्रिय होता है; लोक लोकोंके लिये प्रिय नहीं 
होते, परंतु वह आत्माके लिये प्रिय होते हैं; देवता देवताओंके लिये प्रिय 
नहीं होते, परंतु आत्माके लिये प्रिय होते है; वेद वेदोंके लिये प्रिय नहीं 
हैं, परंतु आधघ्माके लिये प्रिय हैं; भूत भूतोंके लिये प्रिय नहीं हैं, परंतु 
कात्माके लिये प्रिय होते हैं; अरे मैल्ेयी ! सब कुछ उनके लियें ही 
प्रिय नहीं होते, परंतु सब आत्माके लिये ही प्रिय होते हैं । यह परम 
प्रेमका स्थान आत्मा ही वास्तवमें दर्शन करने योग्य, श्रवण करने 
कोग्य, मनन करने योग्य और निरन्तर ध्यान करने योग्य है । ह्लु 
भ्षद्धेयी! इस आत्माके दर्शन, श्रवण, मनन और साक्षात्कारसे ही सब 
कुछ जाता जा सकता है । यही ज्ञान है। 
। इसके पश्चात्‌ महषि याज्ञवल्वयजीने सबका आत्माके साथ अभिन्‍न 
रूप बतलाते हुए इन्द्रियोंका अपने विष योंमें अधिष्डात वतलाया और 

तदतन्तर ब्रहममकी अखण्ड एकरस सत्ताका वर्णतकर अन्‍्तमें कहा कि 
'जबत्तक द्वेतभाव होता है, तभीतक दूसरा दूसरेको देखता है, दूसरा 
दूसरेकों सूंघता है, दूसरा दूसरेको सुनता है, दूसरा दूसरेसे बोलता 
है, दूसरा दूसरेके लिये विचार करता है और दूसरा दूसरेको जानता 
है, परंतु जब सर्वात्यभाव प्राप्त होता है, जब॒सब वस्तुएँ आत्मा 
ही हैं ऐसी प्रतीति होती है, तब वह किससे किसको देखे ? किससे 
क्रिसको सूँबे ? किससे किसके साथ बोले ? किससे किसका स्पश 
करे ? तथा किससे किसको जाने ? जिससे वह इन समस्त वस्तुओं - 
को जानता है उसे वह किस तरह जाने ? 

वह आत्मा अग्राहय है इससे उसका ग्रहण नहीं होता, वह अशीयें 
हैं इससे वह शीर्ण नहीं होता, वह असर है इससे कभी आसक्त नहीं 
होता । वह बन्ध॒तरहित है इससे कभी दुखी नहीं होता और उसका 
कझ्ी नाश नहीं होता । ऐसे सर्वात्मछूप, सबके जाननेवाले आत्माको 
किस तरह जाने ? श्रुतिने इसलिये उसे 'नेति' 'नेति” कहा है, वह 
आत्मा अनिर्वचनीय है । मैत्रेयी ! बस, तेरे लिये यही उपदेश है, 
यहो तो मोक्ष है ।' 

इतना कहकर याज्ञवल्क्यजीते संन्यास ले लिया और वेराग्यके 
प्रताप तथा ज्ञानकी उत्कट पिपासाके कारण स्वामीके उपदेशसे मैत्रेयी 
परम कल्याणको प्राप्त हुई। (बृहदारण्यक उपतिषद्के आधारपरु) 


( १३ ) 
घोड़ेके सिरसें उपदेश 
अश्विनोकूमार देवलोकके चिकित्सक हैं । इन्होंने देव अथवेण 
ऋषिके शिष्य दघ्यछ अथर्वण ऋषिसे वेदाध्ययन किया था | द्घ्यडः 

ऋषि ब्रह्मज्ञानी थे, परतु वैराग्यादि साधनोंके अभावमें अश्विनीकृमारों- 
को अनधिकारी समझ्नकर उन्हें ब्रह्मविद्याका उपदेश नहीं किया था। 
विद्याके अभिमानमें एक समय अश्विनीकृमारोंने इन्द्रका अपमान किया, 
तब इच्धने इन्हें यज्ञभागसे बहिए्कृध कर दिया । तबसे इनको किसी भी 
यज्ञमें भाग मिलता बंद हो गया इन्होंने नाराज होकर गुरु दध्यडः ऋषिसे 
इन्द्रसे लड़कर उसे जीतने अथवा औषधि आदिके द्वारा इन्द्रका विनाश 
करनेकी आज्ञा चाही. दध्यडः ऋषि महान्‌ पुरुष थे,उन्होंने काम-क्रोधादिकी 
निन्‍दा करते हुए अश्विनीकृमारोंको अन्यात्य उपायोंसे सफलता प्राप्त 
करनेकी आज्ञा दी और यह कहा कि तुमलोग यदि हृदयके अभिमान 
काम-क्रोधादि दोषोंसे रहित झौर वैराग्ययुक्त होकर मुझसे पूछोगे तो 
मैं तुम्हें अधिकारी पाकर दुलभ ब्रह्मविद्याका उपदेश करूंगा । पश्चात्‌ 
गुरुकी आज्ञासे अश्विनाकुमारोंने च्यवन ऋषिके नेव अच्छे कर दिये और 
च्यवनजीने अपने तपोबलसे उन्हें यज्ञ्में अधिकार दिलवा दिया । इस 
प्रकार बिता ही लड़ाईके अश्विनीकुमारोंका मनोरथ सिद्ध हो गया । 


एक समय इन्हीं दघ्यडः ऋषिके आश्रममें इन्द्र आया | अतिथि- 
वत्सल ऋषिने इच्धसे कहा कि आप भेरे अतिथि हैं जो कुछ कहिये 
सो मैं कहूँ ।' इन्द्रने कहा-मुझे ब्रह्मविद्याका उपदेश कीजिये ॥' 
दध्यड ऋषि दुविधामें पड़ गये | वचन देकर नहीं करते हैं तो वाणी 
असत्य होती है और उपदेशके योग्य अधिकारी इन्द्र हैं नहीं । 
आखिर उन्होंने वबनको सत्य रघनेके लिये उपदेश देनेका निश्चय 

| किया और भलीभाँति ब्रह्मविधाका उपदेश किया । उपदेश करते 
| समय ऋषिते प्रसंगवश भोगोंकी निन्‍्दा की तथा भोगदृष्टिसे इल्‍्द्र को 

ओर एक कुत्तेको एक-स। सिद्ध किया । इन्द्र ब्रह्म विद्युका अधिकारी 
तो था ही नहीं, स्वर्गादि भोगोंकी निन्दा सुनकर उसे क्रोध आ यया 
और उसने दध्यडः ऋषिपर कई तरहसे सन्देह करके तिन्‍दा, शाप और 
हत्याके डरसे उन्हें मारनेकी इच्छा छोड़ दी, परंतु उसने यह कहा 
कि यदि आप इस ब्रह्मविद्याका उपदेश क्रिसी दूसरेको करेंगे तो में 
उसी क्षण वजञ्गसे आपका सिर उतार लूंगा । 


क्षमाशील ऋषिने शान्त हृदयसे इच्द्रको बात सुनकर बिना हूं 
किसी क्षोभ या क्रोधसे उससे कहा, अच्छी बात है, हम किसीको 
उपदेश करें तब सिर उतार लेता !” इस वर्तावका इन्द्रवर प्रभाव 
'पड़ा और शान्त होकर स्वरगगंको लौट गया । 


कुछ दिनों वाद अश्विनीकुमारोंने वैराग्यादि साधनोंसे सम्पन्न 
होकर ब्रह्मविद्याकी प्राप्तिके लिये गुरुके चरणोंमें उपस्थित होकर अपनी 
इच्छा जनायी और ब्रह्मविद्याका उपदेश करनेके लिये प्रार्थता की । 
इसपर सत्यपरायण दध्यछ ने सोचा क्रि “इनको उपदेश न देनेसे 
मेरा वचन असत्य होगा और उपदेश करनेपर इन्द्र मेरा सिर उतार 
लेगा | वचन असत्य होनेकी अपेक्षा मर जाना उत्तम है। प्रतिज्ञा- 
भंग और असत्यका जो महान्‌ दोष होता है उसके सामने मृत्यु क्या 
चीज है। शरीरका नाश तो एक दिन होगा ही ।' यह विचारकर 
उन्होंने उपदेश देना जिश्चय कर लिया और अश्विनीकृमारोंको इन्द्रके 
साथ जो वातचीत हुई थी वह कहकर सुना दी । अश्विनी कुमा रोने 
पहले तो कहा कि 'भगवन्‌ ! आप हम लोगोंको अब कैसे उपदेश 
देंगे / क्या आपको इल्ढके वत्से मरनेका डर नहीं है ?” परंतु जब 
'दध्यडः ऋषिने कर्मंवश शरीरधारीकी मृत्युकी निश्चयता, परमार्थरूपसे 

नि:ःसारता और सत्यको श्रेष्ठता सिद्ध कर दी तब अधश्वितीकमारोंने 
कहा,-भगवन्‌ ! आप किडजिचत्‌ भी भय न करें। हम एक कौशल 
करते हैं, जिससे न आपकी मृत्यु होगी और न हमें ब्रह्म विद्यसे वज्चित 
हाना पड़गा | हम प्ृथक्‌-पृथक हुए अज्भोंको जोड़कर जीवित करनेकी 
विद्या जानते हैं । पहले हम' इस घोड़ेका सिर उतारते फिर आप- 
की [सिर उतारकर इस घोड़ेकी धड़पर रख देते हैं और घोड़ेका सिर 
आपकी धड़से जोड़ देते हैं। आप घोड़ेके सिरसे हमें ब्रह्मविद्याका 
उपदेश कीजिये, फिर जब इन्द्र आकर आपका घोड़ेवाला सिर काट 
दगा तब हम पुत्र: उसका सिर उतारकर आपकी धड़से जोड़ देंगे 
अर इन्द्रके द्वारा काटा हुआ घोड़ेका सिर घोड़ेकी धड़से जोड़ देगे । 
न घोड़ा ही मरेगा और न आपको ही कुछ होगा ।' दध्यडः ऋणिते 
इस भ्रस्तावको स्वीकार करके उन्हें भलीभाँति ब्रह्मविद्याका उपदेश 
किया । जब इन्द्रको इस वातका पता लगा तो इच्द्रने आकर वज्ञसे 
दध्यडः ऋषिके धड़से जोड़ा हुआ घोड़ेका सिर काट डाला । पश्चात 
अश्विनीकुमारोंने सझजीवनो विद्याके प्रभावसे घोड़ेके धड़से जुड़ा हुआ 
ऋषिका सिर उतारकर उनकी धड़से जोड़ दिया और धोड़ेकी धड़पर 
घोड़ेका सिर रखकर उसे जोड़ दिया। दोनों जीवित हो गये । 

> (तैत्तिरीय ब्राह्मण ओर वृहदारण्यक उपतिषद्के आधारपर) 


(१३) 
सर्वेश्रेष्ठ ब्रहमनिष्ठ 


एक समय प्रसिद्ध विदेह राजा जनकने बहुदक्षिणानामक बड़ा 
यज्ञ किया । यज्ञमें कुर, पाञचाल आदि देशोंके बहुत-से ब्राह्मण 

एकत्च हुए । जन्तक शाजाते ब्राहमणोंकों बहुत दक्षिणा दी, अन्त 'इन 
ब्राह्मणोंमें सवेश्रेष्ठ ब्रष्टमवेत्ता कौन है, यह जाननेका इच्छा जनक 
अपनी गोशालासें एक हजार गौएँ निकालकर प्रत्येक गायके दोनोसीगा- 
में दस-दस सोने की झुहरे बाँध दीं और ब्राह्मणोंसे कहा कि 'हे पूजनीय 
ब्राह्मणों ! आपलोगोंमें जो ब्रहिष्ठ हों वे इन गायोंको अपने घर ले 
जाये परंतु किसी भी ब्राह्मणका उन्हें ले जानेका साहस नहीं 
हुआ | छन्तमें महथि घाशवल्वयने अपने शिष्य ब्रह्मचारीसे कहा कि 
हे प्रियदर्शन | है सामश्रवा | (सामवेदके अध्ययन करनेवाले ) इन 
गायोंको अपने घर ले चल ।' भुरुके इत वचनोंको सुनकर शिष्य 
गौओंको हाककर गुरुके घदकौ श्लोर ले जाने लगा। यह देखकर 
सभामें बैठे हुए ब्राह्मणोंको इस बातपर बड़ा क्रोध हुआ कि हम 
लोगोंके सामले “में ब्रक्मिष्ठ हूं” ऐसा याज्ञवल्क्य कैसे कह सकता हैं ) 

महाराज जनकके होता ऋत्विज अश्वलने आगे बढ़कर 
याज्ञवल्क्यसे पूछा-- 


त्वं नु खलु नो याज्ञगल्वय ब्रहिमष्ठो5सि । 

हैं याज्षवल्वयें ! क्या तुम्हीं इन सबमें ब्रह्िष्ठ हो ? यद्यपि ये 
शब्द अपमानजनक ये, परंतु याज्ञवल्क्यने इस उद्धतपनसे कुछ भी 
विकारको न प्राप्त होकर नम्नताके साथ उत्तर विया-- 

नमो द्य ब्नष्टिमष्ठाय कुर्मो गोकामा एव वर्य स्मः । 

झाई ! ब्रह्ष्ठकों पो हम नमस्कार करते हैं। हमें तो 
गोओंकी चाह हैं | हसीलिये हमने गोएं ली हैं । 


ब्रह्मनिष्ठामिमानी अश्वल याज्मवल्क्यको नीचा दिखानेके लिये 
उनसे एकके बाद एक बड़े-बड़े जटिल प्रश्न पूछने लगा | याज्ञवत्क्य 

सबका उत्तर तुरंत ही देते गये । इसके बाद ऋतभागपुत्र आतंभाग, 
लह्यपुत्र भुज्यु, चक्रपुत्न॒ उशस्त, कुषीतकपुत्र॒ कहोल, वचक्लुपुत्नी 
गार्गी और अरुणपुत्र उद्दालकने कई गम्भीर प्रश्न किये और याज्ञ- 
वल्क्‍्यसे तुरंत उनका उत्तर पाया। सव ब्राह्मण थक गये, तब अन्तमें 
गार्गनि आगे बढ़कर सब ब्राह्मणोंसे कहा, हे पूज्य ब्राह्मणो ! यदि 
आपकी अनुमति हो तो मैं इस याज्ञवल्क्यसे दो प्रश्न फिर करना 
चाहती हूँ । यदि उन दो प्रश्तों का उत्तर यह दे सका तो फिर मैं यह 
मान लूँगी कि आपमेंसे कोई भी इस ब्रह्मवादीको नहीं जीत सकेंगे ।' 
ब्राह्मणोंने कहा गार्गी ! पूछ ॥ 

गार्गनि गम्भीर स्वरसे कहा, हैं याज्ञवल्क्य ! ज॑से वीरपुत्र 
विदेहराज या काशिराज उतारी हुई डोरीके धनुषपर फिरसे डोरी 
चढ़ाकर शत्रुको अत्थन्त पीड़ा देनेवाले दो बाणोंको हाथमें लेकर 
शत्रुके सामने खड़ा होता है, इसी प्रकार मैं दो प्रश्नोंको लेकर तुम्हारे 
सामने खड़ी हूँ, तुम यदि ब्रह्मवेत्ता हो तो इल प्रश्नोंका उत्तर मुझे 
दो । याज्ञवल्क्यने कहा, गार्गी ! पूछ । गार्गी बोली-- 

सा होवाच यदृध्व॑ याज्ञवल्क्य दिवो यदवाक्‍प्रृथिव्या 
यदन्तरा द्यावाप्रुधिवी इसे यद्भु्त च भवच्च भविष्यच्चेत्या- 
चक्षते कस्मिं स्‍्तदोत॑ च प्रोतं चेति। (बृह० ३।८। ६) 

है याज्ञवल्क्य ! जो ब्रह्माण्डसे ऊपर है, जो ब्रह्माण्डसे नीचे 
है और जो इस स्वर्ग और पृथिवीके बीचमें स्थित है तथा जो भूत, 
वर्तमान और भविष्यरूप है, ऐसा शास्त्र जाननेवाले लोग कहते हैं, 
वह सूत्रात्मा' (जगद्रूप सूत्र ) किसमें ओतप्रोत है ? 

उ० चौ० ६-८ 


८२ उपनिषदोंके चौदह रत्न 
याज्ञ वल्क्यने कहा- 


स होवाच यदृध्व॑ गाणि दिवो यदवाक्प्रृथिव्या यदस्तरा 
चावाप्रथिवी इसे यद्भूतं च भवच्च भविष्यच्चेत्याचक्षत 
आकाशे तदोतं च प्रोत चेति । (बृह० ३ । ८५ । 8४) 

है गार्गी ! जो स्वर्गंसे ऊपर है, जो पृथिवीसे नीचे है और जो 
स्वग और पृथिवीके बीचमें स्थित हैं तथा जो भूत, वर्तमान और 
भविष्यरूप है, ऐसा शास्त्रवेत्तागण कहते हैं वह व्याकृत (विक्ृतिको 
प्राप्त कार्यरूफ स्थूल) जगद्रूप सूत्र अन्तर्यामी रूप आकाशमें ओत- 
प्रोत है ।! इस उत्तरको सुनकर गार्गनि कहा हि याज्ञवल्क्य ! तुमने 
मेरे इसे प्रश्नका ऐसा स्पष्ट उत्तर दिया, इसके लिये तुम्हें नमस्कार 
है । अब दूसरे प्रश्न के लिये तैयार हो जाओ |” याज्ञवल्क्यने 
सरलतासे कहा, 'गार्गी ! पूछ । 

गार्गनि एक वार उसी प्रश्नोत्तरको फिरसे दोहराकर याज्ञवल्क्य- 
से कहा- 

कस्मिन्नु खल्वाकाश ओतश्च प्रोतश्चेति । 


है याज्ञवल्क्य ! तुम कहते हो व्याकृत जंगद्गप सृत्रात्मा तीनों 


कालोमें सबंदा अन्तर्यामीरूप आकाशमें ओतप्रोत है, तो वह आकाश 
किसमें ओतप्रोत है ?” 


याज्ञवल्क्यने कहा- 
स होवाचतद तदक्षरं गागि ब्राहमणा अभिवदन्त्य- 


स्थूलमनण्वह्नस्वम॒दीघंमलोहितमस्तेहमच्छायमतमो5वाय्वना- 
काशमस ज्भमरसमगन्धमचक्षष्कमश्रोत्रमवाग म तो5तेज स्क स- 

भाणससुखसन्तात्रसनन्तरमबाह्य॑ न तदश्नाति किझचन न 
तदश्नाति कश्चन । (वृह० ३ । ८ । ८) 

है गार्गीं ! अन्तर्यामीरूप अव्याकृतका अधिष्ठान यही वह 
अक्षर है, इस अविनाशी शुद्ध ब्रह्मका वर्णन ब्रह्मवेत्तागण इस प्रकार 
करते हैं-यह स्थूलसे भिन्न, सृक्ष्मससे भिन्न, हस्वसे भिन्न, दीर्घसे 
भिन्न, लोहितसे भिन्न, स्नेह (चिकनाहट) से भिन्न, प्रकाशसे भिन्न, 
अन्धका रसे भिन्न, वायुप्रें भिन्न, आकाशसे भिन्न, सद्भरहित, रसरहित, 
गन्धरहित, चक्षुरहित, श्रोतरहित, वाणी रहित, मनरहित, तेजरहित, 
प्राणरहित, मुखरहित, परिमाणरहित, छिद्बरहित और देश, काल, 
वस्तु आदि प्रिच्छेदसे रहित सव्वेव्यापी अपरिच्छिन्न है। वह कुछ 
भी खाता नहों और उसे भी कोई छाता नहीं, इस प्रकार वह सब 
विशेषणोंसे रहित एक ही अद्वितीय है ! 

इस प्रकार समस्त विशेषणोंका ब्रह्ममें निषेध करके अब उसका 
नियन्तापन बतलाते हुए याज्ञवल्क्य कहते हैं- 

एतस्य वा अक्षरस्य प्रशासने गागि सूर्याचद्धमसौ विधुतोौ 
तिष्ठतः । एतस्य वा अक्षरस्थ प्रशासने गांगि द्यावापृथ्थिव्यों 
विध॒ते तिष्ठत एतस्य वा अक्षरस्य प्रशासने गारगि  मेषा झुहूर्ता 
अहोराज्राण्यधमास/ मासा ऋतवः संवत्सरा इति विधुतास्ति- 
ध्वन्त्येतस्यथ वा अक्षरस्य प्रशासने गागि प्राच्योडन्या नद्यः 
स्यन्दन्ते श्वेतेभ्यः पर्वेतेभ्य: प्रंतीच्योउन्‍्या यां यां व दिश- 
मनु। एतस्य वा अक्षरस्य प्रशासने गागि ददतों सनुष्या: प्रशे- 
सन्ति यजमानं देवा दर्वीं पितरोउन्वायतक्ताः।(बृह० ३ । 5 । 8] 

है गार्गी ! इस प्रसिद्ध अक्षरकी आज्ञॉमें सूये ओर चन्द्रमा ये 


पड उपनिषदोंके चौदह रत्न 


नियमितरूपसे बतंते हैं | हे गार्गी ! इस प्रसिद्ध अक्षरकी आज्ञासे ही 
स्वगे और पृथिवी हाथमें रखे हुए पाषाणकी तरह मर्यादामें रहते 
हैं । हे गार्गी ! इस प्रसिद्ध अक्षरकी आज्ञामें रहकर ही निमेष, मुह, 
दिन, रात्रि, पक्ष, मास, ऋतु और संवत्सर इस कालके अवयवों- 
की गणना करनेवाले सेवककी तरह नियमितरूपसे आतै-जाते हैं। हे 
गार्गीं ! इस प्रसिद्ध अक्षरके शासनमें रहकर ही पूववाहिनी गद्ला 
आदि नदियाँ श्वेत हिमालय आदि पहाड़ोंमेंसे निकलकर समुद्रकी ओर 
बहती हैं तथा पश्चिमवाहिनी सिन्धु आदि और अन्यान्य दिशाओंकी 
ओर बहती हुई दूसरी नदियाँ इसी अक्षरके नियन्त्रणमें आजतक 
वेसे ही बहती हैं। हें गार्गीं! इस प्रसिद्ध अक्षरकी आज्ञासे मनुष्य 
दाताओंकी प्रशंसा करते हैं और इन्द्राद देवगण यजमान और 
पितृगण दर्वीके अनुगत हैं अर्थात्‌ देवता यजमानद्वारा किए हुए 
यज्ञ से और पितृगण उनके लिये किये जानेवाले होममें घी डालनेकी 
चमचीसे यानी उसे होमसे पुष्ट होते हैं ।' 


इसके बाद याज्ञवल्क्य फिर बोले- 


यो वा एतदक्षरं गाग्यं विदित्वास्मिल्लोके जुहोति यजते तप- 
स्तप्यते बहुनि वर्ष सहस्नाण्यन्तवदेवास्य तद्भवति। यो वा/एत- 
दक्षरं गाग्यंविदित्वास्माल्लोकात्प्रेति सकृपणो5्थ य एतदक्षरं 
गागि विदित्वास्माल्लोकास्प्रति स ब्राह्मण: ॥ (बृह० ३।८।१०) 
है गार्गी ! इस अक्षरको बिना जाने यदि कोई पुरुष इस लोकमें 
हजारों वर्षोतक देवताओंको उद्देश्य करके मज्ञ करता है, ब्रतादि 
तप करता हैं तो भी उस कर्मका फल तो अल्तवाला ही होता है । 

अर्थात्‌ फल देकर वह कर्म नष्ट हो जाता है, वह अक्षय परम 
कल्याणको प्राप्त नहीं होता ।* 

हे गार्गी ! जो पुरुष इस अक्षरकों नहीं जानकर (भगवत्प्राप्ति 
होनेसे पूर्व ही) इस लोकसे मृत्युको प्रात होता है वह (बेचारा ) कृपण 
(दीन दयाके योग्य) है और हे गार्गी! जो इस अक्षरकों जानकर इस 
लोकमें मरणको प्राप्त होता है वह ब्राह्मण (ब्रह्मवित्‌, मुक्त )हो जाता है, 
अब याज्ञवल्क्य ब्रह्मका उपाधिरहित स्वरूप बतलाते हुए कहते हैं-- 

तद्ाा एतदक्षरं गाग्य॑दृष्ट व्रष्ट्रभुता श्रोत्रमतं मन्त्रविज्ञातं 
विज्ञातृ नान्‍्यदतो5स्ति द्रष्दु नान्‍्यदतो5स्ति श्रोतृ नान्‍्यदतो- 
$स्ति मन्तू नान्यदतो5स्ति विज्ञात्रेतस्मिन्नु खल्वक्षरे गार्ग्या- 
काश ओतश्च प्रोतश्चेति । (बृह० ३ । ८ । ११) 

हे गार्गी ! यह प्रसिद्ध अक्षर किसीको नहीं दीखता, पर यह 
सबको देखता है । इसकी आवाज कानोंसे कोई नहीं सुन सकता; 
परन्तु यह सबकी सुनता है। यह किसीकी धारणामें नहीं आता; 
परन्तु यही सबका मन्ता है । कोई इसे बुद्धिसि नहीं जान सकता; 
परच्तु यही सबका विज्ञाता (जाननेवाला ) है । इससे भिन्न द्रष्टा नहीं 


* अन्तवत्त्‌, फल तेषां तद्भवत्यल्पमेधसाम्‌ । 
देवान्देवयजो यान्ति मद्भकता यान्ति मामपि ॥ (गीता ७। २३ ) 
परमात्माको न जाननेवाले उन अल्पबुद्धि जनोंका वह फ़ल नाशवातन्‌ है 
और वे (भेदमावसे ) देवताओंको पूजनेवाले देवताओंको प्राप्त होते हैं 
(परल्तु) मेरे (भगवान्‌के) भक्त (किसी प्रकारसे भी भजनेवाले अस्तमें) 
भगवानको ही प्राप्त होते हैं । 


८६ उपनिषदोंके चौदह रत्न 
इससे भिन्न कोई विज्ञाता नहीं है | हे गार्गीं! वह व्याकृत आकाश 
इसी प्रसिद्ध अक्षर अविनाशी ब्रह्ममें ही ओतप्रोत है ।'* 
महंषि याज्ञवल्क्यके इस विलक्षण व्याख्यानकों सुनकर गार्गी 
सन्तुष्ट हो गयी और प्रमुदित होकर ब्राह्मणोंसे कहने लगी कि, 'हे 
पूज्य ब्राह्मणों ! याज्ञवल्क्यकों नमस्कार करो । ब्रह्मसम्बन्धी विवादसें 
इसको कोई भी नहीं हरा सकता | इसकी पराजय मनकी कल्पनामें 
भी नहीं आ सकती ।” इतना कहकर गार्गी चुप हो गयी । 
इसके बाद शकलके पुत्त शाकल्य या विदग्धने याज्ञवल्क्यसे” 
कई इधर-उधरके प्रश्न किये । अन्तमें याज्ञवल्क्यने उससे कहा कि 
अब में तुमसे एक बात पूछता हु, तू यदि उसका उत्तर नहीं दे 
सर्कगा ता तेरा मस्तक कट जायगा । शाकल्य उत्तर नहीं दे सका और 
उसका मस्तक धड़से अलग हो गया। याज्ञवल्क्यके ज्ञान और तेज- 
को देखकर सारी सभा चकित हो गयी | तदनन्तर याज्ञवल्क्यने फिर ' 
जआाह्यग्ांत कहा, तुमलोगोमेंसे कोई एक या सब मिलकर मुझसे कुछ 
पूछना हो तो पूछे, परन्तु किसीने कुछ नहीं पूछा । चारों ओर याज्ञ- 
वल्क्यकी जयध्वनि होने लगी | विज्ञानानन्दसे याज्ञवल्क्य और 
गार्गीका चेहरा चमक रहा था । 
इसी ब्रह्मको यथार्थरूपसे जाननेकी चेष्टा करना और अन्‍्तमें 
जान लेना मनुष्यजन्मकी सफलताका एकमात्र प्रमाण है । 
(बृहदारण्यकोपनिषदके आधारपर ) 
] 
*मत्त: परतरं त्ान्यत्किड्चिदस्ति धनंजय । 
मय सर्वम्िदं प्रोतं सूत्रों मणिगणा इव ॥ (गीता ७॥ ७ ) 
भगवान कहते है है अर्जुन! मेरे सिवा किडिचत्‌ भी दूसरी वस्त नहीं है । 


( १४ ) 
सदगरुकी शिक्षा 


वेदका अध्ययन कर चकनेपर गरु अपने शिष्यकों नीचे लिखे 
वेद-धर्मोका उपदेश करते हैं-- 


सत्य बद । धरम चर।। स्वाध्यायान्मा प्रमदः । 
(तैत्ति० १ | ११। १) 
सत्य बोलो । धर्मका आचरण करो । स्वाध्यायका कभी त्याग न 
करो । आचार्यको गुरु-दक्षिणा देकर प्रजाके सूत्रको न काटो अर्थात 
ब्रह्म चर्य-आश्रमका पालन कर चुकनेपर गृहस्थाश्रममें प्रवेश करो । 
सत्यका कभी किसो अवस्थामें भी त्याग न करो । धर्मका कभी त्याग 
न करो । कल्ग्राणकारी कर्मोका त्याग न करो। साधनकी जो विभूति 
प्राप्त है, उसे कभी मत त्यागी । स्वाध्याय और प्रवचनमें कभी 
प्रमाद न करो । ! 
मात्‌देवो भव। पितृदेवो भव। आचायंदेवो भव। अतिथि- 
देवो भव। यान्यनवद्यानि कर्माण ॥ तानि सेवितव्यांनि 
नो इतराणि |. 
(तैत्ति० १ | ११॥ २) 
देवकर्म (यज्ञ) और पितृकर्म (श्राद्ध, तपंण आदि) का कभी 
त्याग न करो | माता को देवरूपसे पूजो । पिताको देवरूपसे पूजो । 
आचायको देवरूपसे पूजो। अतिथिको देवरूपसे पूजों। जो कर्म 
यह सम्पूर्ण जगत सूतमें सूतके मणियोंकी भाँति मुझमें ही गुँथा हुआ है |” 
जो भगवान्‌ को इस प्रकार जानता है वही मुक्त होता है । 


ज्छ उपनिषदोंके चौदह रत्न 


निन्‍्दारहित हैं उनन्‍्हींकों करों । अन्य (निन्दित कम) मत करो। 
हमारे ( गुरुके ) श्रेष्ठ आचरणोंका अनुसरण करो, दूसरोंका नहीं । 

जो ब्राह्मण अपनेसे श्रेष्ठ हों उन्हें तुरंत बेठनेके लिये आसन 
दो । जो कछ दान करो, श्रद्धासे करो, अश्रद्धासे नहीं । श्रीके लिये 
दान करो, लक्ष्मी चञ्चल है, प्रभुको सेवामें उसे समपंण नहीं करोगे 
तो वह तुम्हें त्यागकर चली जायंगी, लोक-लाजके लिये ही दान 
करो । शास्त्से डरकर भी दान करो, दान करना उचित है इस 
विवेकसे दान करो | अपने किसी कर्म अथवा लौकिक आचारके 
सम्बन्धमें मनपें कोई शद्धा उठे, तो अपने समीप रहनेवाले ब्राह्माणोंमें 
जो वेदविहित कर्मोमें विचारशील हों, समदर्शी हों, कुशल हों, स्वतन्त्र 
हों, (किसीके दबावमें आकर व्यवस्था देनेवाले न हों), क्रोधरहित . 
अथवा शात्तस्वभाव हों और धर्मके लिये ही कतंव्यपालन करनेवाले 
हों, वे जिस प्रकारका आचरण करें उसी प्रकारका आचरण 
तुम करो । यही आदेश है, यही उपदेश है, यही वेदोंका भाव है, 
यही आज्ञा है, ऊपर बतलायी हुई प्रणालीसे ही आचरण करते 
चाहिये । इसी प्रकार आचरण करना चाहिये । 


(तैत्तिरीय उपनिषद्‌ ) 


लिन नर पिन चर जाध्यायान्मा ममदा 
(तैति० उप० १॥ ११६६१) 

'माठदेबो भव | पितदेवो भव । आचाये देवों भव। 

असिधिदेवों भव | यान्यनध्द्यानि कर्माणि | तासि सेबि 

तब्बाति | नो इतराणि |! 

(्‌ तैत्ति० उय० १। ११५! २ ) 

